

Vol.30 Issue No.95 2018 ஜன.29-31 ரூ.20
உண்மை துணிவு உறுதி

நக்கீரன்

A to Z
சேவை!

'நெற்றிக்கண் திறப்பினும் குற்றம் குற்றமே' NAKKHEERAN

**ஆளுங்கட்சி
எம்.எல்.ஏ.வின்
உல்லாச உலகம்!**



**தமிழ் 'நீச' பாஷை!
சட்டத்தை
மிதிக்கும்
சங்கர மடம்!
-கவர்னரையும்
அவமதித்த
விஜயேந்திரர்!**

“கல்லெறிவோம்!
சோடா பாட்டில்
வீசுவோம்!”
-ஸ்ரீவில்லி... ஜியர் வீச்சு



முஸ்மீம் உதயநிதி!

“ஹலோ தலைவரே, மக்களை கடுமையாகக் கொந்தளிக்க வச்சிருக்கும் பேருந்துக் கட்டண உயர்வைக் கண்டிச்சி, தி.மு.க.வின் முக்கிய தலைகளெல்லாம் களமிறங்கிப் போராட்டம் நடத்தியதைக் கவனிச்சீங்களா...?”

“கவனிச்சேம்ப்பா.. அ.தி.மு.க. ஆட்சிக்காலத்தின் போக்குவரத்துத்துறை ஊழல்களை அடுக்கி ஆவேசமா பேசிய ஸ்டாலின், கனிமொழியுடன் தி.மு.க. ஆர்ப்பாட்ட மேடையேறி அனல் பறக்க வைத்த ம.தி.மு.க. பொதுச்செயலாளர் வைகோ, பல இடங்களிலும் துணை நின்ற காங்கிரஸ், கம்யூனிஸ்ட், விடுதலை சிறுத்தைகள் உள்ளிட்ட தோழமைக் கட்சித் தலைவர்கள் இப்படி எல்லா இடங்களிலும் தி.மு.க. ரொம்ப காலத்துக்கப்புறம் நடத்துன போராட்டத்தை கவனிச்சேம்ப்பா.. அதோடு, ஒரு வாரகாலமா கட்சிக்குள் புயல் கிளப்பும் உதயநிதியும் போராட்டத்தில் குதிச்சி பரபரப்பை ஏற்படுத்தியதைப் பார்த்தேம்ப்பா”

“தி.மு.க. போராட்டத்தில் குதிக்கிறதுக்கு முன்னாலேயே மாணவர்கள் தன்னெழுச்சியா தமிழகம் முழுக்கக் களத்தில் இறங்கி போராட ஆரம்பிச்சிட்டாங்க தலைவரே... எஸ்.எஃப்.ஐ. போன்ற மாணவர் அமைப்புகள் அவர்களை நெறிப்படுத்திக்கிட்டு இருக்கு. மாணவிகள் எண்ணிக்கையும் போராட்டக் களத்தில் அதிகமா இருக்கு. பொதுமக்களும் ஆங்காங்கே மறியல் பண்ணுறாங்க. இதையெல்லாம் ஒப்பிடும்போது தி.மு.க. கொஞ்சம் மெதுவா களத்தில் இறங்கினாலும், கட்சிப் பிரமுகர்கள் எல்லோரிடமும் இதைப்பற்றி மு.க.ஸ்டாலின் ஆலோசிச்சி, ஒருநாள் ஆர்ப்பாட்டத் தோட நிறுத்தாமல், பேருந்துக் கட்டண உயர்வை அரக திரும்பப் பெறாவிட்டால், ஒருநாள் அவகாசம் தந்து, அதன்பிறகு

கொடியுடன்
போராட்டத்தில்
உதயநிதி

மறியல் போராட்டமாவும், சிறை நிரப்பும் போராட்டமாவும் நடத்துவோம்னு அறிவிச்சிருக்கார். இன்றைய அரசியல் சூழலுக்கு ஏற்ப தி.மு.க. இப்படி வியூகம் வகுக்க ஆரம்பிச்ச மாதிரி, ஒவ்வொரு விசயத்திலும் இந்த அதிரடியைக் கடைப்பிடிக்கனும்ங்கிற குரல் கட்சிக்குள்ளேயே எதிரொலிக்கிது”

“இந்தக் குரல், மாவட்ட வாரியா தி.மு.க. நடத்த இருக்கும் கள ஆய்வுக் கூட்டத்திலும் எதிரொலிக்குமா?”

“வாய்ப்பு கொடுத்தா, மனம்விட்டுப் பேச எல்லா தி.மு.க.வினரும் தயாராத்தான் இருக்காங்க. சிறை நிரப்பும் போராட்டத்தில் எல்லோரும் கைதாகி ரிமாண்ட் செய்யப்பட்டால், பிப்ரவரியில் தொடங்கும் கள ஆய்வுக் கூட்டம் தள்ளிப் போகலாம்ங்கிற சூழலும் இருக்கு. தமிழக சிறைகளில் இடம் இல்லாதபடி தி.மு.க.வினர் அணி அணியாய் ஜெயிலுக்குப் போனால், வேறுவழியில்லாமல் எல்லோரையும் அரசு, ரிலீஸ் செய்ய நேரும். ஏற்கெனவே ஜெ. பிரியடில், கலைஞர் வழிகாட்டுதலின் பேரில் ஸ்டாலின் தலைமையில் இப்படி உணர்ச்சியோடு நடத்தப்பட்ட சிறை நிரப்பும் போராட்டத்தின்போதும், பெரிய அளவில் தி.மு.க. தொண்டர்கள் கைதானதால் சிறையில் இடமில்லாமல், அவர்களை மண்டபத்திலிருந்தே விடுதலை பண்ணிச்சி ஜெ. அரசு. அதேபோன்ற உணர்ச்சிப் பெருக்கோடு தி.மு.க.வினர் இப்போதும் திரண்டால் அரசும் அதன் சிறையும் திணறித்தான் போகும்”

“தி.மு.க.வினரை திரட்டுற அளவில்தான் தலைவர்களோட பேச்சில் அனல் தெறித்தது. கடலூரில் நடந்த வீரவணக்கநாள் பொதுக்கூட்டத்திலும் ஸ்டாலின் பேச்சில் அ.தி.மு.க.-பா.ஜ.க.ன்னு மத்திய-மாநில ஆளுந்தரப்பை வறுத்தெடுத்தார். வழக்கத்துக்கு மாறான அவருடைய வார்த்தைகள் ஊடகங்களில் விவாதமா மாறக்கூடிய நிலைமையை உண்டாக்கிச்சி. பஸ் கூட்டண உயர்வு எதிர்ப்புப் போராட்டத்தில் கலந்துக்கிட்ட உதயநிதிகிட்டயும் ஒருவேகம் தெரியுதே? இனி அடிக்கடி என்னை மேடையில் பார்க்கலாம்ன்னு அறிவிச்சிருக்காரே?”

“ஆமாங்க தலைவரே, சென்னை தெற்கு மாவட்ட தி.மு.க. சார்பில் மா.சுப்பிரமணியன் நடத்திய பொங்கல் -புத்தாண்டு விழாவில் கலந்துக்கிட்ட உதயநிதி, “ஒரு முடிவோடுதான் மேடை ஏறியிருக்கேன். இனி அடிக்கடி என்னைப் பார்க்கலாம்”னு சொன்னார். சொன்னதோட அடுத்த இரண்டு நாளில் போராட்டக் களத்துக்கும் வந்துட்டாரு.

இதற்கு தி.மு.க.வில் ஒரு தரப்பில் பூங்கொத்தும், இன்னொரு தரப்பில் பூகம்பமும் வெளிப்படுது. இதுநாள்வரை மறந்தும்கூட தன் படங்கள்ல தி.மு.க.கொடியோ, கலைஞர் படமோ இல்லாதபடி கவனமா பார்த்துக்கிட்ட உதயநிதி, சென்னை மாநகராட்சி நிர்வாகத்தை எதிர்த்து ஸ்டாலின் தலைமையில் தி.மு.க. நடத்திய போராட்டத்தில் ஒரு சென்னைவாசியாகக்கூட கலந்துக்கலை. ஆனால், இப்ப திரைத்துறையில் உள்ள சக நடிகர்கள் எல்லாம், அரசியலுக்கு வரும்போது பிறந்ததிலிருந்தே அரசியல்ல ஊறியவரான உதயநிதியும் தி.மு.க. கொடியை உயர்த்திக்கிட்டு போராட்டக் களத்துக்கு வந்திருக்கார். அதுக்குள்ளேயே அவர் சட்டமன்ற வேட்பாளர்ன்னும், அடுத்த மேயர்ன்னும் பூஸ்டிங் வேலைகளை சிலர் ஆரம்பிச்சிட்டாங்க.”

“தி.மு.க.வுக்கு இருக்கும் குடும்பக் கட்சிங்கிற இமேஜை உடைக்க ஸ்டாலின் போராடிக்கிட்டு இருக்கும் நிலையில், அவர் குடும்பத்திலிருந்தே ஒரு என்ட்ரிங்கிறது பலரது புருவங்களையும் உயர வச்சிருக்கே?”

“விமர்சனங்களும் விவாதங்களும்கூட வெளிப்படுதுங்க தலைவரே... உதயநிதி சினிமா பிரபலமா இருக்கிறதால இன்றைய இளைஞர்களை தி.மு.க. பக்கம் ஈர்க்கிறதுக்கு அது உதவும். அதே நேரத்தில், இப்பவே அவரை மேயர், குட்டித் தளபதி, வருங்கால முதல்வரெல்லாம் கொடுத்த காசுக்கு மேலே கூவுற கூட்டத்தைப் பக்கத்துல வச்சிக்கிட்டு பூஸ்டிங் செஞ்சா அது தி.மு.க.வுக்கு நெருக்கடியைத்தான் உண்டாக்கும்னு அரசியல் ஆலோசகர்கள் சொல்றாங்க. அவரோட அப்பா ஸ்டாலினைப் போலவே படிப்படியா கட்சிப் பொறுப்புகளுக்கு உதயநிதியும் வந்தாத்தான், அவரது அரசியலுக்கு மதிப்பு இருக்கும்னு, கட்சியின் சீனியர்களே சொல்றாங்க. அதேசமயம், உதயநிதியும் சமீப காலமா ஸ்டாலினுக்கு உறுதுணையா இருந்து செயல்படுறாரு. ‘முரசொலி’ பவள விழாவை, அதன் எம்.டி.யா இருந்து அவர் நல்லபடியா நடத்தியதை பலரும் கட்டிக் காட்டுறாங்க. கட்டிக்காட்டும் படியான நடவடிக்கைகள்



பச்சிளம் குழந்தை விற்பனை விவகாரம் : தமிழக, கேரள அரசுகளுக்கு தேசிய மனித உரிமை ஆணையம் நோட்டீஸ்

தொடர்ந்து, குத்திக்காட்டும்படியான செயல்பாடுகள் இருக்கக்கூடாதுங்கிறதுதான், அரசியல்களத்தில் எதிரொலிக்கும் விமர்சனம். நிதானமாவளர்வதுதான், அரசியல்ல நிலைச்சி நிக்கவைக்கும்னு கட்சி சீனியர்கள் சொல்றாங்க."

"எதிர்க்கட்சி ஏரியா செய்திகளாவே இருக்கே... ஆளுந்தரப்பில் என்ன நடக்குது?"

"இப்ப உள்ளாட்சித் தேர்தலை நடத்தறதா இல்லையாங்கிற குழப்பத்தில் இருக்குது எடப்பாடி அரசு. உள்ளாட்சித் தேர்தலை ஏப்ரலுக்குள் நடத்தணும்னு உயர்நீதிமன்றம் உத்தரவிட்டிருந்த நிலையில், இதை மேலும் 6 மாதத்திற்குத் தள்ளிப் போட எடப்பாடி அரசு திட்டமிட்டிருப்பது

சொன்னார். இதனால் திகைச்சிப்போன எடப்பாடி, 'மறுபடியும் எங்க சீனியர் மந்திரிகளிட்ட பேசிட்டுச் சொல்றேன்'னு அவரை அனுப்பி வச்சிட்டார்."

"சீனியர் மந்திரிகள் என்ன சொன்னாங்களாம்?"

"ஓ.பி.எஸ்., ஜெயக்குமார், செங்கோட்டையன், வேலுமணி, தங்கமணி மாதிரியான சீனியர்களிட்ட இதுபத்தி எடப்பாடி டீப்பா டிஸ்கஷன் செஞ்சார். அப்ப ஓ.பி.எஸ்., 'இப்ப பேருந்துக் கட்டண உயர்வால், மக்கள் நம்மீது கடும் அதிருப்தியில் இருக்காங்க. ஒருவேளை நாம் தேர்தலை நடத்தித் தான் ஆகணும்னா. மக்களைத் திசைதிருப்ப இலவச அறிவிப்பு ஒன்றை வெளியிட்டு, அவங்க கோபத்தை திசை திருப்பணும். சசிகலா முதல்வராக நினைச்ச



**வெளியே
வருகிறார்
சசி!**

குறித்து ஏற்கனவே நாம் பேசியிருக்கோம். இது தொடர்பா அண்மையில் அரசின் அட்வகேட் ஜெனரல் விஜய் நாராயணனை அழைத்த முதல்வர் எடப்பாடி, 'தேர்தலுக்கு நீதிமன்றத்திடம் என்ன சொல்லி அவகாசம் கேட்கலாம்'னு ஆலோசிச்சார். அட்வகேட் ஜெனரலோ, 'நாம் திரும்பத் திரும்ப அவகாசம் கேட்டுக்கிட்டே இருக்கோம். இதனால் நீதிமன்றம் இப்பவே நம்மேல் எரிச்சலடைஞ்சிருக்கு. இந்தச் சூழல்ல, மறுபடியும் நாம் 6 மாதம் அவகாசம் கேட்டோம்னா, நீதிமன்றத்தின் கடுமையான கண்டனத்தை நாம் சந்திக்க வேண்டியிருக்கும்'னு

நேரத்தில், ஸ்மார்ட்போன் உட்பட சிலவற்றை இலவசமா கொடுக்க நினைச்சார். அதனால், நாம் 'இலவச ஸ்மார்ட்போன்'னு அறிவிக்கலாம்னு சொன்னார். இது தொடர்பா நிதித்துறைச் செயலாளர் சண்முகத்துகிட்ட ஓ.பி.எஸ்.வை ஆலோசிக்கச் சொன்னார் எடப்பாடி. நிதித்துறைச் செயலாளரோ, இப்ப அரசு ஊழியர்களுக்கு சம்பளம் கொடுக்கவே திணறவேண்டியிருக்கு. அதனால் ஸ்மார்ட்போனெல்லாம் ரொம்பக் கஷ்டம்னு சொல்லியிருக்கார். அதனால் இதுபத்தியும் முடிவெடுக்க முடியாம ஆலோசனையிலேயே இருக்காங்க"

"வருமான வரித்துறையின் விசாரணையில் ஆஜராகணும்னு சிறையில் உள்ள சசிகலாவுக்கு

சம்மன் அனுப்பப்பட்டிருக்கே. என்ன நடக்குமாம்?"

"ஜெ. மரணத்தில் உள்ள மர்மம் தொடர்பா விசாரிக்கிற நீதிபதி

பா.ஜ.க. வியூகம்!

'தமிழகத்தில் பா.ஜ.க. காலூன்ற வேண்டுமென்றால், அதிமுகவை வலுவாக்க வேண்டும்' என டெல்லி தலைமை நினைக்கிறது. அதனால் எடப்பாடி, ஓ.பி.எஸ்., சசிகலா, தினகரன் என சகலரையும் இணைத்து தனது கைக்குள் வைத்துக்கொள்ளும் வியூகத்தை வைத்திருக்கிறது. அதேபோல், தி.மு.க. பக்கமும் பார்வையை செலுத்துகிறது. தமிழகத்தைப் போலவே, மேற்கு வங்கத்திலும் கேரளாவிலும் ஸ்பெஷல் அசைன்மென்ட்டுகளை பா.ஜ.க. மேற்கொண்டுள்ளது

தனக்கு சங்கடம் வருமோன்னு மிரட்சியில் இருக்கார் சசிகலா. குறிப்பா, ஆறுமுகசாமி கமிஷன், ஜெ.வின் செய

ஆறுமுகசாமி கமிஷனிடம் சசிகலா வாய் திறக்காமல் மவுனவிரதம் கடைப்பிடிக்கிறார். அதனால், நீதிபதியே பெங்களூரு பரப்பன அக்ரஹார சிறைக்குப் போய் விசாரணை நடத்துவாருன்னு எதிர்பார்க்கப்படுது. அதே நேரத்தில், வருமான வரித்துறை அனுப்பிய சம்மனுக்கு ஆஜராக வேண்டிய கட்டாயத்தில் சசிகலா இருக்கிறார். மவுனவிரதம்னு அதிக காலம் டபாய்க்க முடியாது. அதனால், பிப்ரவரி 13-ந் தேதி அவர் ஜெயிலிலிருந்து சென்னைக்கு வருவார்னு எதிர்பார்க்கப்படுது. இதுக்காக அவர் வரும்போது அவரது குடும்பத்தினர் அவரை சந்திச்சி, தங்களுக்குள் இருக்கும் சச்சரவுகளைத் தீர்த்துக்கலாம்னு நினைக்கிறாங்க. அறுவை சிகிச்சைக்குப் பின் ஓய்வில் இருக்கும் ம.நடராஜன், அதுக்கு முன்பாகவே பரப்பன அக்ரஹார சிறைக்குப் போய் சசிகலாவைப் பார்க்க நினைக்கிறார். பவர் பாலிடிக்ஸில் தனக்குள்ள உரிமையை வலியுறுத்தியும், சசிகலாவின் உடல் நிலை குறித்தும் அவர் விசாரித்துவிட்டு, தன்னுடைய உடல்நலன் பற்றியும் நேரில் தெரிவிப்பார்னும் அவர் வட்டாரத்தில் சொல்றாங்க. மேஜரான இரண்டு டிரான்ஸ்ப்ளான்டேஷன் சர்ஜரிக்குப் பிறகு, பயணம் செய்யும் அளவுக்கு அவர் உடல்நிலையில் முன்னேற்றம் இருப்பதால், சந்திக்கும் விருப்பத்தைச் சொல்லி, சசிகலாவின் அழைப்புக்குக் காத்திருக்கார் எம்.என்."

"நீதிபதி ஆறுமுகசாமி கமிஷன் விசாரணை விறுவிறுப்பா இருக்கே. பலன் இருக்குமா?"

"கமிஷன் விசாரணை என்பது தொடக்க நடவடிக்கைதான். முழுமையான விசாரணை கிடையாது. இருந்தாலும், ஆணையத்தின் வேகத்தையும் ஆஜராகிவரும் புள்ளிகளையும் பார்த்து,



நீதிபதி ஆறுமுகசாமி



வெங்கட்ரமணன்

லாளர்களா இருந்த வெங்கட்ரமணன், விஜயகுமார், ராமலிங்கம், ஜெயபுரி முரளிதரன் ஆகிய நால்வரையும் சம்மன் அனுப்பி விசாரணைக்கு அழைச்சிருக்கு. இவர்களில் பிராமண சமூகத்தைச் சேர்ந்த ஓய்வுபெற்றுவிட்ட வெங்கட்ரமணனுக்கு சசிகலாவை அறவே பிடிக்காது. முன்பு சசி தரப்புமீது ஜெ. நடவடிக்கை எடுக்கக் காரணமாக இருந்தவர்களில் இவரும் ஒருவர் என்பது குறிப்பிடத்தக்கது. இவர், ஜெ -அப்பல்லோவில் இருந்தபோது சசிகலா தரப்பு அவருக்கு எப்படியெல்லாம் எதிராக நடந்துகொண்டது என்பதைச் சொல்லத் தயாராகி விட்டார்ன்னு சசிகலாவிற்கு தகவல் கிடைச்சிருக்கு. அதேபோல் இப்போதும் பணியில் இருக்கும் மற்ற மூவரிடமும் முதல்வர் எடப்பாடி, விசாரணை கமிஷன்கிட்டே உங்களுக்கு தெரிஞ்சதை மறைக்காமல் அப்படியே சொல்லுங்கள்னு சொல்லியிருக்காராம். இதெல்லாம் தான் சசிகலாவைக் கலவரப்படுத்தியிருக்காம்"

"நானும் ஒரு தகவலைச் சொல்றேன். தமிழகத் தலைமைத் தேர்தல் அதிகாரி ராஜேஷ் லக்கானி, தனக்கு பணிமாறுதல் கேட்டிருக்கார். அதனால் இவருக்கு பதில் யாரை அவரது பதவியில் அமர்த்தலாம்ன்னு கேட்டு, ரமேஷ் சந்த் மீனா, கார்த்தி, ராஜேந்திர ரத்னு ஆகிய மூவரின் பெயரை டெல்லிக்கு அனுப்பியது தமிழக அரசு. இவர்களில் இருவர் மீது புகார்கள் இருப்பதால், வேறு ஒரு பட்டியலை அனுப்பும்படி டெல்லி கேட்டிருக்காம்"

ஸ்டாலின் பாணியில் கமல்! எம்.ஜி.ஆர். பாணியில் ரஜினி!



ரஜினி

இப்போது நடந்து கொண்டிருக்கும் ஆட்சி எப்போது நம்மைவிட்டுப் போகும் என்ற மனநிலைக்கு வந்துவிட்டனர் தமிழக மக்கள். இந்த மனநிலைக்கு ஏற்றவாறு தான் தனது அரசியல் திட்டங்களை செயல்படுத்திக் கொண்டிருக்கிறார் ரஜினி. தினமும் காலையில் ரஜினி மக்கள் மன்றத்தின் மாநிலப் பொறுப்பாளர் வி.எம்.சுதாகர் மூலம், மன்றத்தின் மாவட்டத் தலைவர்களைத் தொடர்பு கொள்கிறார்.

ரஜினி மக்கள் மன்றத்தின் முதல் ஆலோசனைக் கூட்டம் வி.எம்.சுதாகர் தலைமையில் வேலூரில் நடந்து மாவட்ட நிர்வாகிகளின் முதல் பட்டியலும் வெளியிடப்பட்டது. தி.மு.க., அ.தி.மு.க.பாணியில் மாவட்டத்தில் பெரும் பான்மையாக இருக்கும் வன்னிய சமூகத்தைச் சேர்ந்த சோனிங்கர் ரவி, மாவட்டச் செயலாளராகவும் தலித் சமூகத்தைச் சேர்ந்த ராஜன்பாபு இணைச் செயலாளராகவும் நியமிக்கப்பட்டுள்ளனர்.

இரண்டு துணைச் செயலாளர்களில் ஒருவர்

முதலியார் சமூகத்தையும் மற்றொருவர் இஸ்லாமிய சமூகத்தையும் சேர்ந்தவர்கள். மகளிரணிச் செயலாளர் சங்கீதா வன்னிய சமூகத்தையும் இளைஞரணிச் செயலாளர் சதீஷ் முதலியார் சமூகத்தையும் சேர்ந்தவர்கள். சாதி அடிப்படையில் பக்காவாக பிளான் போட்டு காய் நகர்த்தி வரும் ரஜினி தலித் சமூகத்தை சேர்ந்த ஒருவருக்கு மாநில அளவில் உயர் பொறுப்பு கொடுக்கும் திட்டமும் வைத்துள்ளாராம்.

இந்த வகையில் தென்மாவட்டத்தில் பெரும் பான்மையாக இருக்கும் முக்குலத்தோர், நாடார் சமூகத்தைச் சேர்ந்தவர்களுக்கும் ரஜினி மக்கள் மன்றத்தில் உயர் பதவிகள் காத்திருக்கிறதாம்.

வேலூர் மாவட்டத்திற்கு அடுத்தபடியாக தூத்துக்குடியில் ரஜினி மக்கள் மன்றத்தின் மாவட்டத் தலைவர் ஸ்டாலின், செயலாளர் டக்ளஸ் மற்றும் நிர்வாகிகளின் ஆலோசனைக் கூட்டத்தை கடந்த 27-ஆம் தேதி நடத்தி முடித்திருக்கிறார் வி.எம்.சுதாகர். சுதாகருடன் லைக்கா ராஜுமகாலிங்கமும் அனைத்து மாவட்டங்களுக்கும் பயணமாகிறார்.

28-ஆம் தேதி நெல்லை மாவட்ட நிர்வாகிகளுடன் ஆலோசனைக் கூட்டத்தை நடத்திவிட்டு, அறிவிக்கப்பட இருக்கும் மாவட்ட நிர்வாகிகள் பட்டியலுடன் சென்னைக்கு கிளம்பி, ரஜினியின் ஒப்புதலுக்காக காத்திருக்கிறார்.

சுதாகர் தலைமையில் நடந்த தூத்துக்குடி மாவட்ட ஆலோசனைக் கூட்டம் குறித்து ரஜினி மக்கள் மன்றத்தின் மாவட்டத் தலைவர் ஸ்டாலின், செயலாளர் டக்ளஸ் ஆகியோரிடம் கேட்ட போது, “கூட்டத்தில் கலந்து கொண்ட ஒரு பெண் மணி, இந்த ஆட்சியில் நடந்து கொண்டிருக்கும் குளறுபடிகளைச் சொன்ன போது, அம்மா நாங்க இப்பத்தான் கட்சி ஆரம்பிச்சிருக்கோம். தலைவர் ரஜினி ஆட்சிக்கு வந்ததும் எல்லாத்தையும் சரி பண்ணிருவோம் எனக் கூறி அமைதிப்படுத்தினார் சுதாகர். மற்றபடி இதுவரை எங்கள் மாவட்டத்தில் 80 ஆயிரம் பேர் எங்கள் மன்றத்தில் உறுப்பினர்களாகியுள்ளனர். 3 லட்சம் உறுப்பினர் படிவம்

ஆப்கானிஸ்தான் காபூலில் சிட்டி சென்டர் குண்டுவெடிப்பு : பலி எண்ணிக்கை 95 ஆக உயர்வு

அச்சடிக்க சிவ
காசியில் ஆர்டர்
கொடுத்துள்ளோம். இந்த
மாவட்டத்தின்
அனைத்துத்
தொகுதிகளிலும்
சராசரியாக 1 லட்சம்
உறுப்பினர்களை
இலக்குவைத்து
களத்தில் இறங்கியிருக்கிறோம்” என்றார்கள். ஒக்கிபுயலில் காணாமல் போன குமரி

தூத்துக்குடியில் சுதாகர்

மீனவர் குடும்பங்களுக்கு நிதி உதவி



பானுசேகர் டீம்

பகவதி ராஜ் டீம்

மாவட்டத்தின் பத்து மீனவர் குடும்பங்களுக்கு தலா 50 ஆயிரம் வழங்கினார் மாவட்டத் தலைவர் ஸ்டாலின்.

நெல்லை ஆலோசனைக் கூட்டத்திற்கு சுதாகர் வருவதையொட்டி, ஒன்றிய, நகர நிர்வாகிகளுக்கு அடையாள டோக்கன் வழங்கும் பணிகளில் தீவிரமாக இருந்த ரஜினி மக்கள் மன்ற மாவட்டத் தலைவர் பானுசேகரிடம் உறுப்பினர் சேர்ப்பு நிலவரம் குறித்துக் கேட்ட போது, “ஒரு தெருவுக்கு இரண்டு மன்றத்தையாவது அமைக்க வேண்டும் என்பது தான் எங்கள் இலக்கு. இதுவரை எங்கள் மாவட்டத்தில் ஒரு லட்சம் பேர் உறுப்பினர்களாகியுள்ளனர். தலைவரின் திருமண நாளான பிப்ரவரி 26-ஆம் தேதிக்குள் மேலும் ஒரு லட்சம் உறுப்பினர்களைச் சேர்த்து, திருமண நாள் பரிசளிக்கத் தயாராக இருக்கிறோம்” என்றார் உற்சாகமாக. இதே போல் நெல்லை மாநகர் ரஜினி மக்கள் மன்றத் தலைவர் பகவதிராஜ் தலைமையிலான டீமும் சுறுசுறுப்பாக களம் இறங்கி, உறுப்பினர்கள் சேர்க்கையில் மும்முரம் காட்டி வருகிறது.

ரஜினியின் களம் இப்படி இருக்க, கமலின் களத்திலும் சூடு பறக்கிறது. கடந்த நக்கீரனில் மு.க.ஸ்டாலினின் நமக்கு நாமே ஸ்டைலில் மக்களை நேரடியாக சந்திக்கும் திட்டத்தை கமல் வைத்துள்ளதாக எழுதியிருந்தோம். நாம் சொன்னது போலவே, ‘நாளை நமதே’ என்ற டைட்டிலுடன் அரசியல் பயணத்தை ஆரம்பிக்கப் போவதாக அதிகாரப்பூர்வமாக அறிவித்துள்ளார் கமல்.

கமல் நற்பணி இயக்கத்தில் இப்போதிருக்கும் மாவட்டத் தலைவர்கள், செயலாளர்கள் மற்ற பதவிகளில் இருப்பவர்களை அப்படியே அரசியல்

கட்சிப் பதவியிலும் தொடர வைக்கும் ஐடியாவில் உள்ளாராம் கமல். மாவட்டத் தலைமைக்கு ஐந்து பதவிகள் போக, வக்கீல், டாக்டர், இன்ஜினியர், கல்லூரி பேராசிரியர்கள் என மாவட்டத்திற்கு இரண்டு பெண்களை செலக்ட் பண்ணி பட்டியல் அனுப்பும்படி நற்பணி இயக்கத்தின் மாவட்டத் தலைவர்களுக்கு தாக்கீது அனுப்பியுள்ளாராம் கமல்.

மாணவர்கள் அதிகளவில் அரசியலுக்கு வரவேண்டும் என அழைப்பு விடுத்துள்ளார் கமல். எம்.ஜி.ஆர். பாணியில் நடுத்தர மற்றும் அடித்தட்டு மக்களைக் குறிவைத்து பயணத்தை ஆரம்பிக்கிறார் ரஜினி. மு.க.ஸ்டாலின் பாணியில் நாளை நமதே என மக்களை சந்திக்கச் செல்கிறார் கமல். பார்ப்போம் இவர்களது பயணம் சிங்கப்பாதையிலா பூப்பாதையிலா என்பதை.

-ஈ.பா.பரமேஸ்வரன்



கமல்

www.nakkheeran.in

சுவர் விளம்பரத் தகராறு : செந்தில் பாலாஜி கைதாகி விடுதலை

நக்கீரன் 2018 ஜன.29-31

7

மாற்றுத் திறனாளிகளுக்கு தீவ்யாங் என பெயர் மாற்றம் : மத்திய அரசு இந்தித் திணிப்பு முயற்சி

சி.பி.ஐ. வளையத்தில்

குட்கா ஊழல்
ஊழலை ஆதா
ரங்களுடன்

குட்கா ஊழல்!

வழக்கறிஞர் வில்ச
னிடம் பேசினோம்.
“குட்கா வழக்கில் 3
மாநிலங்களும், 2

தொடர்ந்து அம்பலப்படுத்தியது நக்கீரன். எடப்பாடி தலைமையிலான அரசை கண்கொத்திப் பாம்பாக சுற்றி வந்துகொண்டிருக்கும் இந்த ஊழல் விவகாரத்தில், சென்னை உயர்நீதிமன்றத்தில் அனைத்து தரப்பு வாதங்களும் முடிவடைந்து தீர்ப்பு தள்ளி வைக்கப்பட்டுள்ளது. அதனால் கோட்டையிலும் காக்கி வட்டாரத்திலும் பெரும் பதற்றம் நிலவுகிறது.

இந்தியா முழுவதும் தடை செய்யப்பட்ட குட்காவை தமிழகத்தில் தடை இல்லாமல் விற்பனை செய்வதற்கு சுகாதாரத்துறை அமைச்சர் விஜய பாஸ்கர் மற்றும் டி.ஜி.பி. ராஜேந்திரன் உள்ளிட்ட அதிகாரிகள் 40 கோடி ரூபாய்க்கு மேலாக லஞ்சம் பெற்றதாக ஆவணங்கள் வெளியானதால் ‘இதனை சி.பி.ஐ. விசாரிக்க வேண்டும்’ என்று சென்னை உயர்நீதிமன்றத்தில் கடந்த செப்டம்பர் மாதம் தி.மு.க. வழக்குத் தொடர்ந்தது.

அதிரடி திருப்பங்களுடன் நடைபெற்று வந்த வழக்கு விசாரணை கடந்த வாரம் 25-ஆம் தேதியுடன் முடிவடைந்தது. தமிழக அரசு தரப்புக்கும் தி.மு.க. தரப்புக்கும் நடைபெற்ற இறுதிக்கட்ட வாதங்களைப் பார்க்கும்போது நீதிமன்றம், சி.பி.ஐ. அல்லது சிறப்பு விசாரணை அமைப்பை உருவாக்கி விசாரணை மேற்கொள்ள உத்தரவிட அதிக வாய்ப்பு இருப்பதாகவே தெரிகிறது என்கிறார்கள் சட்ட வல்லுநர்கள். சி.பி.ஐ. விசாரணைக்கு உத்தரவிடும் பட்சத்தில் விசாரணை எப்படிச் செல்லும் என்பது குறித்து இந்த வழக்கில் வாதாடிவரும் தி.மு.க.



வழக்கறிஞர் வில்சன்

யூனியன் பிரதேசங்களும் சம்பந்தப்பட்டிருக்கின்றன. அதனால் மாநில ஊழல் கண்காணிப்பு ஆணையம் விசாரணை மேற்கொள்ள முடியாது என்று எங்கள் தரப்பில் வாதத்தை முன்வைத்தோம். சி.பி.ஐ. தரப்பிடம் செல்லும்போது முதல் தொடக்கத்திலிருந்து விசாரணை மேற்கொள்ளப்படும். அமைச்சர், டி.ஜி.பி., உணவு பாதுகாப்பு அதிகாரிகள் என அனைவரும் விசாரணை வளையத்திற்குள் வந்துவிடுவார்கள். நீதிமன்றங்கள் பொய்யான தகவல்களைக் காண்பித்திருப்பது தொடர்பாகவும் பிரச்சனை கிளம்பும். சி.பி.ஐ. விசாரணைக்கு உத்தரவிடும் பட்சத்தில் பல்வேறு விதங்களில் அரசுக்கும் நிச்சயம் நெருக்கடி ஏற்படும்” என்கிறார்.

நீதிமன்றத்தின் தீர்ப்பு வரும்போதுதான் சி.பி.ஐ. அதிகாரிகளே விசாரணை மேற்கொள்வார்களா அல்லது முன்னாள் நீதிபதிகள் நியமிக்கப்படுவார்களா என்பது தெரியவரும். அமைச்சர் விஜயபாஸ்கர், டி.ஜி.பி. ராஜேந்திரன், மாஜி கமிஷனர் ஜார்ஜ், தினகரன் ஐ.பி.எஸ்., ஜோஷி நிர்மல்குமார் ஐ.பி.எஸ்., மன்னர் மன்னன் டி.எஸ்.பி. உள்ளிட்ட டோர் இந்த விவகாரத்தில் இடம்பெற்றிருக்கிறார்கள். இது மட்டுமில்லாமல் விசாரணையின் பல்வேறு அதிகாரிகள், அமைச்சர்கள், அரசியல் பிரமுகர்களின் பெயர்கள் வெளியில் வரலாம்.

தமிழக அரசு தரப்பும், மாநில ஊழல் தடுப்பு மற்றும் கண்காணிப்பு ஆணையம் தரப்பின் இறுதி கட்ட வாதங்கள் சி.பி.ஐ. விசாரணைக்கு உத்தரவிட காரணமாக அமையும் என்று வழக்கறிஞர்கள் கருதுகிறார்கள்.

-சி.ஜீவாபாரதி

ஆன்மிக

கேள்வி-பதில்கள்

இந்துக் கடவுள்கள் வழிபாட்டு முறைகள்
தீர்த பிரச்சினைகளுக்குப் பரிகாரங்கள்
வாஸ்து என இந்து வாழ்க்கை முறைக்கு
அவசியமான கேள்வி - பதில்கள்

திருமதி வெற்றிச்செல்வி

பற்றி எரிந்த பத்மாவத்!

பலத்த எதிர்ப்புக்கும் எதிர்பார்ப்புக்கும் இடையே வெளிவந்துவிட்டது 'பத்மாவத்'. ஆனால், போராட்டக் காரர்கள் கொஞ்சம்கூட ஈவிரக்கம் இல்லாமல் தங்கள் வன்முறையைக் கட்டவிழ்த்து விட்டுள்ளனர்.

இந்தியா முழுவதும் படம் வெளிவந்துள்ள நிலையிலும் 'பத்மாவத்' திரைப்படத்தின் இயக்குநர் சஞ்சய் லீலா பன்சாலியின் தலைக்கு மீண்டும் விலை வைத்துள்ளனர். அவருடைய தலையை வெட்டி வருபவர்களுக்கு 51 லட்சம் ரூபாய் தரப்படும் என்று ராஜபுத்திரர்கள்சபா துணைத்தலைவர் திவாகர் சிங் கூறியிருக்கிறார்.

குர்காவில் பள்ளி மாணவர்கள் சென்ற பேருந்தையும் போராட்டக்காரர்கள் விட்டுவைக்க வில்லை. கற்களாலும், தடிகளாலும் தாக்கினர். இதுதொடர்பான விடியோ வெளியாகி பரபரப்பை ஏற்படுத்தியது. ஆனால், தங்கள் போராட்டத்தை திசைதிருப்ப திரைத்துறையினர் செய்த சதி என்று மறுத்திருக்கிறார்கள்.

குஜராத்தில் சாலையோரம் நிறுத்தி வைக்கப் பட்டிருந்த வாகனங்களுக்கும் போராட்டக்காரர்கள்

தீ வைத்தனர். மத்தியப் பிரதேச மாநிலத்தின் தலைநகர் போபாலில் 'பத்மாவத்' திரைப்படத்திற்கு எதிராக கலவரங்கள் வெடித்தன. இதில் தங்கள் அமைப்பைச் சேர்ந்த ஒருவரின் காருக்கே தீ வைத்து வெறியாட்டம் ஆடியதுதான் உச்சம்.

தீவைப்புச் சம்பவத்தில் ஈடுபட்டதாக கைது செய்யப்பட்டவர்களையும் கர்னி சேனா அமைப்பினரின் வேண்டுகோளை ஏற்று உடனே போலீஸார் விடுதலை செய்தனர். பல இடங்களிலும் இந்தக் கலவர அமைப்புக்கு போலீஸ் துணை நின்றது. குருகிராம் பகுதியில் போராட்டம் என்ற பெயரில் பள்ளிக் குழந்தைகள் பயணித்த பஸ் மீது கொடூரமான தாக்குதல் நடந்தது இதயத்தை உறைய வைத்தது.

போராட்டத்தின் உச்சமாக, 'பத்மாவத்' படத்தின் இயக்குநர் சஞ்சய் லீலா பன்சாலியின் தாயைப் பற்றி படம் எடுக்கப்போவதாக கர்னி சேனா அமைப்பைச் சேர்ந்த கோவிந்த சிங் கூறியிருக்கிறார். 'லீலா கீ லீலா' என்ற தலைப்பில் அந்தப்படத்தின் கதை திரைக்கதை தயாராகி இருப்பதாகவும் விரைவில் படப் பிடிப்பு தொடரும் என்றும் அந்தப் படம் பன்சாலியின்

பலமற்றவர்கள் சோம்பலில் மடிந்து உலகைக் குறை சொல்வார்கள் -எமர்சன்

தாயாரை கேவலப்படுத்தாது என்றும் அவர் கூறியிருக்கிறார்.

இந்தியாவில் கருத்துச் சுதந்திரம் இருப்பதை நாங்களும் எங்கள் அளவில் பயன்படுத்துவோம் என்கிறார் அவர். ஆனால், கருத்துச் சுதந்திரத்துக்கு எதிராக இந்தியா முழுவதும் இவ்வளவு பெரிய வன்முறையைக் கட்டவிழ்த்து விட்டதைப்பற்றி அவர் கருத்துச் சொல்லவில்லை என்பது குறிப்பிடத்தக்கது.

இவ்வளவு வன்முறைகளையும் மத்தியில் ஆளும் பா.ஜ.க. ஆதரிக்கிறது என்பதே மொத்த எபிஸோடின் தீவிரத்தை வெளிப்படுத்துகிறது. “எந்த ஒரு முடிவும் ஒருமித்து எடுக்கப்படாவிட்டால் போராட்டத்தை தவிர்க்க முடியாது. கருத்துச் சுதந்திரம் என்ற பேரில் வரலாற்றை திரிப்பதை யாரும் அனுமதிக்க மாட்டார்கள் என்று மத்திய வெளியுறவுத்துறை இணை அமைச்சர் வி.கே.சிங் தெரிவித்திருக்கிறார்.

எல்லா எதிர்ப்புகளையும் மீறி படம் வெளியிடப்பட்ட முதல் நாளில் மட்டும் இந்தியா முழுவதும் 10 லட்சம் பேர் பார்த்திருப்பதாக பாக்ஸ் ஆபீஸ் தகவல்கள் தெரிவிக்கின்றன.

இந்தப் படத்தை எதிர்ப்பதற்கு முக்கிய காரணங்களாக பலவற்றை அவ்வப்போது நிலைமைக்கு தகுந்தபடி கர்னி சேனா அமைப்பு கூறி வந்திருக்கிறது. 2017ஆம் ஆண்டு ஜனவரி மாதம் ஜெய்ப்பூரில் இந்தப் படத்தின் படப்பிடிப்பு தொடங்கியபோதே கலவரத்தில் ஈடுபட்டது. அதன்பிறகு, எத்தனையோ முறை பேச்சு நடத்தியும் இந்தப் படத்தை எடுக்காமல் தடுப்பதையே நோக்கமாகக் கொண்டிருந்தது. ஆனால், ‘தனது படம் ராஜபுத்திரர்களை மட்டுமின்றி இந்தியர்களுையே பெருமைப்படுத்தும்’ என்று இயக்குநர் பன்சாலி தெரிவித்திருந்தார்.

ஆனால், படம் வெளியிடுவதைத் தடுக்கும் முயற்சியிலேயே கர்னி சேனா அமைப்பும், ஆர்.எஸ்.எஸ். பரிவாரங்களும் தீவிரம் காட்டின. இந்தப்படம் முஸ்லிம்கள், ராஜபுத்திரர்களை வெற்றிகொண்டதை வெளிப்படுத்துகிறது. இதையே இந்துத்வா அமைப்புகள் விரும்பவில்லை. எனவே தான், இந்தப் படத்தை வெளியிடாமல் தடுக்கும் வகையில் அச்சுறுத்தலில் ஈடுபடுகின்றன என்று கூறப்படுகிறது.

ஹரியானா, ராஜஸ்தான், குஜராத், மத்தியப்பிரதேசம் ஆகிய மாநிலங்கள் இந்தப் படத்துக்கு முன்கூட்டியே தடை விதித்தன. அதிலும் அரசியல் சதி இருப்பதாக கூறப்படுகிறது. எனினும், அந்த மாநிலங்களின் தடை அறிவிப்பையும் உச்சநீதிமன்றம் ஏற்க மறுத்தது.

இந்நிலையில்தான், ஹரியானாவில் ஒன்பது மாவட்டங்களைச் சேர்ந்த 33 திரையரங்குகளில் படம் திரையிடப்பட்டுள்ளது. கர்நாடகாவில் பா.ஜ.க. அறிவித்திருந்த பந்த் காரணமாக படம் திரையிடுவது தாமதம் ஆகியது. குஜராத்



சஞ்சய் லீலா பன்சாலி



தீவரப்பு வன்முறைகள்



எதிர்ப்பு போராட்டம்

தில் படம் திரையிடப்பட்ட திரையரங்குகள் மீது தாக்குதல் நடத்தப்பட்டது. ராஜஸ்தான், மத்தியப்பிரதேசம், உத்தரப் பிரதேசம், மகாராஷ்டிரா ஆகிய மாநிலங்களிலும் போராட்டங்கள் வெடித்தன. ஆனாலும், இந்த மாநிலங்களில் 50 முதல் 60 சதவீத திரையரங்குகளில் ‘பத்மாவத்’ திரைப்படம் வெளியாகி ஓடுகிறது.

இந்த மாநிலங்களில் போராட்டக் காரர்களின் தாக்குதலுக்கு அஞ்சிய பல திரையரங்குகள், நாங்கள் ‘பத்மாவத்’ திரைப்படத்தை வெளியிடவில்லை என்று போர்டு வைத்திருந்தன.

இயக்குநர் பன்சாலியும், படத்தில் நடித்த தீபிகா படுகோனேவும் தங்கள் வீடுகளிலேயே இருந்தனர். அவர்களுடைய வீடுகளுக்கு பலத்த போலீஸ் பாதுகாப்பு போடப்பட்டிருந்தது.

போராட்டங்கள் வெடித்த மாநிலங்கள் அனைத்திலும் பாஜக ஆளுங்கட்சியாக இருக்கிறது. கேரளா, தமிழ்நாடு வழக்கம் போலவே இந்தப் போராட்டங்களைப் புறக்கணித்திருக்கிறது.

-ஆதனூர் சோழன்

ஆப்கி பி.ஜே.பி
சர்க்கார்னா
சும்மாவா...
சும்மா
பத்திக்கிட்டு
ளியுதுல!





மோடி பார்த்த ஜோதிடம்!

—நாடாளுமன்றத்துக்கு முன்கூட்டி தேர்தல்!

பிரதமர் நரேந்திரமோடியிடம் சமீபத்தில் கொடுக்கப்பட்ட இரண்டு அறிக்கைகள் அவரை அதிர வைத்திருக்கின்றன. இதனால் நாடாளுமன்றத்துக்கு முன்கூட்டி தேர்தல் நடத்தலாமா என தீவிரமாக ஆலோசிக்கத் துவங்கியிருக்கிறார் மோடி.

2014-ல் நடந்த நாடாளுமன்றத் தேர்தலில் தலைவர்களே எதிர்பார்க்காத அளவுக்கு 282 இடங்களில் வெற்றிப்பெற்றது பா.ஜ.க. தேசிய ஜனநாயக கூட்டணியில் போட்டியிட்டாலும் கூட்டணி கட்சிகளின் ஆதரவு இல்லாமலே தனித்து ஆட்சி அமைக்குமளவுக்கு இடங்களைக் கைப்பற்றினார் மோடி. தேர்தலுக்கு முன்பு ஒருவருட்காலம் மோடியை ப்ரமோட் பண்ணிய வியூகத்துக்கு கிடைத்த வெற்றி அது. கூட்டணி கட்சிகளின் ஆதரவும் இருந்ததால் தான் பாஜகவுக்கு தம்பிங் மெஜாரிட்டி கிடைத்ததாகச் சொல்லி, கூட்டணி கட்சிகளையும் தனது அமைச்சரவையில் சேர்த்துக்கொண்டார் மோடி.

இந்த நிலையில், அவரது தலைமையிலான மத்திய அரசின் ஆயுள்காலம் 2019 ஏப்ரல் வரை இருக்கிறது. ஆனால், அதுவரை காத்திருக்காமல் இந்த வருடத்திலேயே தேர்தலை நடத்திட மோடி திட்டமிடுவதாக டெல்லியிலிருந்து தகவல்கள் கசிகின்றன. இதற்காக நடத்தப்பட்ட ஆலோசனைகளில் க்ரீன் சிக்னல் கொடுக்கப்பட்டிருக்கிறது என்கின்றனர் டெல்லியோடு தொடர்புடைய தமிழக ஐ.ஏ.எஸ்.அதிகாரிகள்.

இதுகுறித்து அதிகாரிகளிடம் நாம் பேசியபோது,



ஐ.எஸ்.டி. எதிர்ப்பு போராட்டம்

“கடந்த ஆண்டு (2017) துவக்கத்திலிருந்து 4 மாதங்களுக்கு ஒருமுறை மோடி அரசின் மீது மக்களுக்கு இருக்கும் அபிப்பிராயம் குறித்து அனைத்து மாநிலங்களிலிருந்து சேகரிக்கப்பட்ட தகவல்களின் அடிப்படையில் விரிவான ஒரு ரிப்போர்ட்டை கொடுத்து வருகிறது மத்திய உளவுத்துறை. கடந்த ஆண்டு கொடுக்கப்பட்ட இரண்டு ரிப்போர்ட்டுகளில் மோடி அரசின் பணமதிப்பிழப்பு, ஜி.எஸ்.டி-விவகாரங்கள் தெற்கு மற்றும் கிழக்கு மாநிலங்களில் மிகப்பெரிய அதிருப்திகளையும், ஜம்மு காஷ்மீர், இமாச்சால பிரதேசம் தவிர்த்த வடக்கு மற்றும் மத்திய மாநிலங்களில் ஆதரவும் இருப்பதாக குறிப்பிட்டிருக்கிறது. ஆனால், 2017 நவம்பரில் கொடுக்கப்பட்ட ரிப்போர்ட்டில், இந்தியா முழுவதும் பா.ஜ.க. சரிவை சந்தித்து வருவதாக குறிப்பிட்டுள்ளது மத்திய உளவுத்துறை.

டிசம்பரில் சேகரித்து 2018 ஜனவரி முதல் வாரத்தில் கொடுக்கப்பட்ட அறிக்கையில், ‘நாடாளுமன்றத்துக்கு இப்போது தேர்தல் நடந்தால் முந்தைய தேர்தலில் பா.ஜ.க.வுக்கு கிடைத்த 282 இடங்களில் 210 இடங்களே கிடைக்கும். அந்த 210 இடங்களில்கூட சிட்டிங் தொகுதிகள் 120 மட்டுமே மீண்டும் கிடைக்க வாய்ப்பு இருக்கிறது. இதற்கு காரணம், பா.ஜ.க. எம்.பி.க்கள் பெரும்பாலும் தங்களது தொகுதியில் அதிருப்திகளை சம்பாதித்து வைத்திருக்கிறார்கள். இந்த சரிவு பா.ஜ.க.வுக்கு மட்டுமல்ல, பா.ஜ.க.வின் கூட்டணி கட்சிகளுக்கும் ஏற்பட்டிருக்கிறது. பா.ஜ.க.வும் அதன் கூட்டணி கட்சிகளும் சந்திக்கும் இந்த சரிவு, வலிமையான மாநில கட்சிகளுடன் கூட்டணி வைத்திருக்கும் காங்கிரசுக்கு சாதகமாக மாறுகிறது. இதேநிலை இன்னும் ஒரு வருடத்துக்கு நீடித்தால், 2019-ல் பா.ஜ.க.வுக்கான சரிவு மேலும் அதிகரிக்க வாய்ப்பு உண்டு என சொல்லப்பட்டுள்ளது.

உளவுத்துறையின் இந்த ரிப்போர்ட்டை கண்டு அதிர்ச்சியடைந்த மோடி, பா.ஜ.க.வின் கொள்கை வகுப்பாளர்களிடம் கொடுத்து ஆராய வலியுறுத்தியிருக்கிறார். இதற்கிடையே, ஆன்மிகத்திலும் ஜோதிடத்திலும் நம்பிக்கை கொண்ட மோடி, தனது ஜாதகத்தை ஆஸ்தான ஜோதிடர்களிடம் கொடுத்து நாடாளுமன்ற தேர்தல் குறித்து கணிக்கச் சொல்லியிருக்கிறார். ஜோதிடத்தை ஆராய்ந்தவர்கள், உங்களுக்கு விரயத்தை ஏற்படுத்தக்கூடியதாக இருக்கிறது 2019ஆம் ஆண்டு. அரசியல் ரீதியாகவும் ஆட்சி ரீதியாகவும் கடுமையான விமர்சனங்களை எதிர்கொள்ள வேண்டியதிருக்கும். அந்த காலகட்டத்தில் நடக்கும் தேர்தல் உங்களுக்குப்

பாதகத்தை ஏற்படுத்துகிறது. ஆட்சியைத் தக்க வைத்துக் கொள்ள பகிரதப் பிரயத்னம் செய்தாலும் எதிர் பார்க்கும் வெற்றி கிடைக்காது. அதேசமயம், 2018-ல் தேர்தல் நடந்தால் ஆட்சியைத் தக்க வைத்துக் கொள்ள முடியும் என தெரிவித்திருக்கிறார்கள் ஜோதிடர்கள். ஆக, ஜாதகத்தின் பலன்களும் மோடிக்கு அதிர்ச்சியைக் கொடுத்துள்ளது. உளவுத்துறை மற்றும் ஜோதிடர்கள் கொடுத்த இரண்டு அறிக்கைகளும் மோடிக்கு பாதகமாக இருப்பதால் நாடாளுமன்றத்துக்கு முன்கூட்டியே தேர்தல் நடத்த ஆலோசிக்கப்பட்டு வருகிறது” என சுட்டிக்காட்டுகிறார்கள் அதிகாரிகள்.

இந்த நிலையில், மத்திய அரசுக்கு ஆலோசனை வழங்குவதற்காக தனது தலைமையில் உருவான ‘நிதி ஆயோக்’ அமைப்பின் அதிகாரிகளை அழைத்து சமீபத்தில் விவாதித்தார் பிரதமர் மோடி. அந்த விவாதத்தில் அதிகாரிகள் பகிர்ந்து கொண்ட தகவல்களும் மோடியால் ஜீரணிக்க முடியவில்லை. இது குறித்து பல்வேறு தரப்புகளில் நாம் விசாரித்தபோது, வேலைவாய்ப்பின்மையை போக்கவும், வேலைவாய்ப்பினை அதிகரிக்கச் செய்யவும் பல்வேறு கொள்கை முடிவுகளை வகுத்து, இதனை செயல்படுத்த ஸ்டார்ட்-அப் இந்தியா, ஸ்டேண்ட் - அப் இந்தியா, மேக் இன் இந்தியா ஆகிய 3 விசயங்களை முக்கியமாக அறிமுகப்படுத்தியுள்ளோம். ஆனால், இந்த மூன்றிலுமே எதிர்பார்த்த ரிசல்ட் நமக்கு கிடைக்கவில்லை.

குறிப்பாக, ஸ்டார்ட் அப் இந்தியா திட்டத்தின்படி ஸ்டார்ட் அப் நிறுவனங்களுக்கு 10 ஆயிரம் கோடி ரூபாய் முதல் கட்டமாக ஒதுக்கப்பட்டது. ஆனால், ஸ்டார்ட் அப் நிறுவனங்களின் நிதி பயன்பாடு வெறும் 600 கோடிதான். அது மட்டுமல்லாமல் ஸ்டார்ட் அப் நிறுவனங்களின் எண்ணிக்கையும் பெரிய அளவில் குறைந்துவிட்டன. எண்ணிக்கையை அதிகரிக்கச் செய்ய எந்த முயற்சியும் அரசு தரப்பில் எடுக்கவில்லை. அதேபோல, தாழ்த்தப்பட்ட மற்றும் பழங்குடி

“

நடக்குறது
எல்லாமே
ஜிகினா வேலையா
இருந்தா
எலெக்ஷன்ல
எப்படி ஓட்டுவாங்க
முடியும் மோடிஜி?!



”



பணமதிப்பிழப்பால்
அவதிப்பட்ட பொதுமக்கள்

பெண்களின் தொழில் முனைவோர்களை ஊக்குவிப்பதற்காக கொண்டு வரப்பட்ட ஸ்டேண்ட் அப் இந்தியா திட்டமும் கூட பெருத்த வரவேற்பை பெற்றவில்லை. குறிப்பாக, 1 லட்சம் முதல் 2 கோடி ரூபாய்வரை கடன் வழங்கப்படும் என அறிவிக்கப்பட்டும் தேசியமயமாக்கப்பட்ட வங்கிகள் இதில் கூடுதல் கவனம் செலுத்தவில்லை.

நாட்டின் உற்பத்தித்துறையின் வளர்ச்சியை 26 சதவீதமாக உயர்த்துவதற்காக அறிமுகப்படுத்த பட்டதே 'மேக் இன் இந்தியா' திட்டம். சுமார் 25 லட்சம் கோடி மதிப்பிலான திட்டங்களை நடைமுறைப்படுத்துவது இதன் இலக்கு. ஆனால், 3 லட்சத்துக்கும் குறைவான திட்டங்களே இதுவரை செயல்படுத்தப்பட்டு வருகிறது. ஆக, நாட்டை வளர்ச்சிப்பாதையில் நகர்த்தவும் வேலைவாய்ப்புகளை அதிகரிக்கச் செய்து இளையதலைமுறையினரை ஈர்க்கவும் திட்டமிடப்பட்ட இந்த 3 முக்கிய திட்டங்களிலும் எதிர்பார்த்த ரிசல்ட் கிடைக்கவில்லை. இதற்கு பணமதிப்பிழப்பு நடவடிக்கைகளும், ஜி.எஸ்.டி. முறைகளுமே முதல் காரணங்களாக இருக்கின்றன. மக்களுக்கு அளித்த உறுதிமொழிகள் நிறைவேறாத நிலையில் அரசின் மீது அதிருப்தி உருவாவது இயல்பான விசயம் என அதிகாரிகள் விவரித்ததை எந்த விமர்சனமும் செய்யாமல் கேட்டுக்கொண்டிருந்திருக்கிறார் பிரதமர் மோடி. 'நிதி ஆயோக்' அதிகாரிகள் பகிர்ந்துகொண்ட தகவல்களின் அடிப்படையில் மத்திய நிதி அமைச்சர் அருண்ட் ஜெட்லியுடனும் நிதித்துறை அதிகாரிகளுடனும் பிரதமர் ஆலோசித்தபோதும் மேற்கண்ட தகவல்களே கிடைத்திருக்கிறது. இதனால் மேலும் அப்-செட் ஆகிவிட்டார் மோடி." என விரிவாக



நாடாளுமன்றக் கூட்டம்

விவரிக்கின்றனர் தமிழக நிதித்துறை அதிகாரிகள்.

இப்படிப்பட்ட சூழலில்தான் இன்னும் ஓராண்டு காலத்துக்கு ஆட்சி நீடித்தால் அதிருப்திகள் அதிகரிக்கவே செய்யும் என்கிற மனநிலைக்கு மோடி வந்திருப்பதாக மத்திய உளவுத்துறை வட்டாரங்களில் எதிரொலித்தபடி இருக்கிறது. அது குறித்து விசாரித்தபோது, "மோடியின் நான்காண்டு கால ஆட்சி எந்த தாக்கத்தையும் மக்களிடத்தில் ஏற்படுத்தாததால் நடப்பு பட்ஜெட்டில் தீவிர கவனம் செலுத்துகிறார்கள். இந்தாண்டு மட்டும் தான் முழு பட்ஜெட்டை மோடி அரசு தாக்கல் செய்ய முடியும். அடுத்தாண்டு இடைக்கால பட்ஜெட் தான். அதனால், மக்களின் அதிருப்தியைப் போக்குமளவுக்கு அனைத்து துறைகளிலும் மக்கள் நலன்சார்ந்த பட்ஜெட் போடுவதற்கு தயாராகி யிருக்கிறது. பட்ஜெட்டின் சாதக-பாதகங்களைக் கொண்டு நடப்பு பட்ஜெட் கூட்டத்தொடரி லேயே தேர்தலை முன்கூட்டி நடத்த சட்டத் திருத்தம் கொண்டு வரலாமா என ஆலோசிக்கப் பட்டிருக்கிறது. அந்த ஆலோசனையில் மோடியிடம் செல்வாக்கு மிக்க அமைச்சர்கள் 'க்ரீன் சிக்னல்' தந்திருக்கிறார்கள். அதனால், பட்ஜெட் கூட்டத் தொடருக்குப் பிறகு முன்கூட்டித் தேர்தல் நடத்துவதில் சில முக்கிய முடிவுகளை எடுக்கத் தீர்மானித்திருக்கிறது டெல்லி" என்கிறது உளவுத்துறை வட்டாரம்.

முன் கூட்டியே தேர்தல் நடத்துவது சாத்தியமா? என தலைமை தேர்தல் ஆணையத் தோடு தொடர்புடைய அதிகாரிகளிடம் கேட்ட போது, "நாடாளுமன்றத்துக்கும் சட்டமன்றத்துக் கும் ஒரே நேரத்தில் தேர்தல் நடத்த முடியுமா என மத்திய அரசு கேட்டபோது, குறுகிய காலத்தில் நடத்த முடியாது; ஒரு வருட கால இடைவெளி இருந்தால் அதற்காக திட்டமிடலாம் என ஆணையம் தெரிவித்திருக்கிறது அதேசமயத் தில், நாடாளுமன்றத்துக்கு முன்கூட்டியே தேர்தலை நடத்த வேண்டுமானால் எப்போதும் தயாராகவே இருக்கிறோம் என்றும் சொல்லியிருக் கிறார்கள் ஆணைய அதிகாரிகள். இதனை மத்திய அரசு ஏற்றுக்கொண்டிருப்பதால், புதிதாக 5 லட்சம் மின்னணு வாக்குப்பதிவு இயந்திரங்கள் வாங்க ஆணையம் திட்டமிட்டுள்ளது. இதனால்; முன்கூட்டியே தேர்தல் நடத்த மத்திய அரசு திடீரென முடிவெடுக்கலாம்" என்கிறார்கள் தேர்தல் அதிகாரிகள்.

-இரா.இளையசெல்வன்

ஆகச்சிறந்த மனிதன் பொறுமையைக்
கடைப்பிடிப்பான் -மகாவீர்

ஐ, ஐஐஐ...
பீர்பால்
கதைகள்



குன்றில் குமார்

ஜெ. காலத்தில் ஓரங்கட்டி வைக்கப் பட்டிருந்த செங்கோட்டையனை எடப்பாடி அமைச்சரவையில் பள்ளிக் கல்வித்துறை அமைச்சராக்கியவர் சிறையில் இருக்கும் சசிகலா, அதுமட்டுமில்லை... ஓ.பி.எஸ். அணி தனியாகப் போனதால் கட்சிக்கும் அவைத்தலைவராக்கப் பட்டார் செங்கோட்டையன். சசிகலா தண்டனை பெற்ற பிறகு அவரை சிறையில் சென்று சந்தித்தவர் செங்கோட்டையன்.

“இ.பி.எஸ்.-ஓ.பி.எஸ். அணிகள் இணைந்த பிறகு செங்கோட்டையன் குரல் அவ்வளவாக வெளிப்பட்டதில்லை. சமீபத்தில் செங்கோட்டையனை முதல்வராக்கத்தான் எடப்பாடி பழனிச்சாமி மீது நம்பிக்கையில்லா தீர்மானம் கவர்னரிடம் கொடுத்தோம் என தினகரன் அணி வெளிப்படையாகப் பேசியபோதும்... இதைப்பற்றி செங்கோட்டையன் எந்தக் கருத்தும் சொல்ல வில்லை. எந்த வம்புதும்புமின்றி ‘க்ளின் இமேஜ்’ ஆகத்தான் வெளியுலகம் தன்னைச் சொல்ல வேண்டும் என்பதில் கவனமாக இருக்கிறார் செங்கோட்டையன்” என்கிறார்கள் அவருக்கு மிக நெருக்கமான கட்சி நிர்வாகிகள்.

அவர்களிடம் மேலும் கிளறியபோது... “ஓ.பி.எஸ். போன பிறகு கூவத்தூரில் வைத்துதான் செங்கோட்டையனுக்கு அமைச்சர் பதவி மற்றும் கட்சியின் அவைத்தலைவர் என்ற பதவிகளை சசிகலா கொடுத்தார். சசிகலா அப்போது மட்டும் பதவி கொடுக்க வில்லையென்றால் இன்று இந்த எடப்பாடியும், ஓ.பி.எஸ்.ஸும் அண்ணனை கிள்ளுக்கிரையாகத்தான் நினைத்திருப்பார்கள்” என்றவர்கள், “கல்வித்துறை சம்பந்தமாக சமீபத்தில் லண்டன் சென்றார் செங்கோட்டையன்.

அவர் லண்டன் போவதற்குமுன் எங்களிடம் மனம்விட்டுப் பேசினார்” என்று அந்த விவரத்தையும் சொன்னார்கள்...

“சின்னம்மா சசிகலாதான் என்னை (செங்கோட்டையன்) இந்த பவருக்கு ரீ-என்ட்ரி கொடுத்தவர். அதை எப்போதும் நான் மறக்க மாட்டேன். ஓ.பி.எஸ்., இ.பி.எஸ். இரண்டுபேருக்கும் டெல்லி தொடர்பில் பெயர் டேமேஜாகி விட்டது. டி.டி.வி.தினகரனை ஒரு தலைவராக மக்களோ, கட்சித் தொண்டர்களோ ஏற்றுக் கொள்ளத் தயாராக இல்லை. சின்னம்மாவிடம் இருந்து வந்த தகவல்படி, என்னை இரண்டுமாதம் பொறுமையாக இருக்கச் சொல்லியுள்ளார்கள்.

ஓ.பி.எஸ்., இ.பி.எஸ். ஆட்சி அதிகாரம் மூலம்தான் டெல்லியிடம் நெருக்கமாக இருக்க முடியும். ஆனால் சின்னம்மா குடும்பம் கண்ணுக்குத் தெரியாத பல்வேறு வடிவங்களில் டெல்லியுடன் நல்ல தொடர்பில் உள்ளன. ஒரு நெருக்கடி ஏற்படும்போது தயாராக இருங்கள் என்று மட்டும் அங்கிருந்து சொல்லப்பட்டுள்ளது. ஜாதகப் பலன், ஜோதிடத்தில் எனக்கு முழு நம்பிக்கை உள்ளது.

மார்ச் மாதம் வரை மவுனமாக இருப்பதுதான் அரசியலில் நல்லது. கட்சி அரசியல்பற்றி எதுவும் இப்போதைக்குப் பேசுவதாக இல்லை. நான் பொறுப்பு வகிக்கும் கல்வித் துறைபற்றி மட்டும்தான் வெளியே பேசுவேன். இந்தப் பொறுமைக்கும் மவுனத்திற்கும் அர்த்தம் உண்டு” என நெகிழ்ச்சியுடன் கூறினார் என்றார்கள்.

டெல்லி லாபியால் இறங்குமுகமான ஓ.பி.எஸ்., இ.பி.எஸ். இருவரும் செங்கோட்டையனின் மவுனத்தின் புதிர் புரியாத நிலையில் உள்ளனர். மார்ச் மாதம் ஆளுங்கட்சியின் தட்ப வெப்பம் மாறும் என்கிறது கொங்கு வட்டாரம்.

-அறிவு

**மார்ச் மாதம்
மவுனம் கலைக்கும்
செங்கோட்டையன்?**



புதுவித டெக்னிக் ஒன்றைக் கண்டுபிடித்து, ஏ.டி.எம்.மிலிருந்து பணத்தை சுவாஹா பண்ணிவருகிறது ஒரு வடநாட்டுக் கும்பல்.

சென்னை - அண்ணாசாலையில் உள்ள தலைமை அஞ்சலகத்தில் பணிபுரியும் 15 பேரின் வங்கிக்கணக்கில் இருந்த பணத்தைத்தான் லட்சக்கணக்கில் கருட்டியிருக்கின்றனர்.

அந்த அஞ்சலகத்திலே தபால் துறையின் ஏ.டி.எம். ஒன்று உள்ளது. அஞ்சலகத்தில் பணி புரிபவர்கள் அடிக்கடி அங்கே உள்ள ஏ.டி.எம்.மில் பணம் எடுப்பது வழக்கம். இந்த நிலையில் 12-ந் தேதியில் இருந்து 16-ந் தேதி வரையிலும் யார், யாரெல்லாம் அந்த ஏ.டி.எம்.மில் பணம் எடுத்தார்களோ அவர்களின் கார்டுகளில் இருந்த பணத்தை 45 ஆயிரம், 38 ஆயிரம், 25 ஆயிரம் என இஷ்டத்துக்கும் தேட்டையைப் போட்டிருக்கிறது அந்தக் கும்பல். சம்பந்தப்பட்டவர்கள் ஒவ்வொருவருக்கும் அவர்களின் செல்போனில், பணம் எடுக்கப்பட்டதாக மெசேஜ் போக, திகைத்துப்போய் விசாரிக்கத் தொடங்கினர். அவர்களின் குடும்பத்தினரும் எடுக்கவில்லை என்று தெரிந்ததும், பொங்கல் விடுமுறை கழித்து விசாரிக்கலாம் என்று அசட்டையாக இருந்துவிட்டு அலுவலகம் வந்திருக்கிறார்கள்.

அப்போதுதான் இதேபோல மொத்தமாக 15 பேரின் கணக்கில் பணம் கருட்டப்பட்டது தெரிய வந்திருக்கிறது. பணத்தைப் பறிகொடுத்த பலர், தங்கள் இயக்குநர் (சி.சி.ஆர்.) கோவிந்தராஜனிடம் புகார் செய்தனர். இதுகுறித்து பணத்தைப் பறிகொடுத்தவர்களில் ஒருவரைப் பிடித்து நாம் கேட்ட போது, “எங்களுடைய பணம் பறிபோனது உண்மை தான். என்னுடைய பணம் மட்டும் 25 ஆயிரத்தை எடுத்துள்ளனர். ஒட்டுமொத்தமாக 15 பேரின்

பணம் பறிபோய் உள்ளது. விவரம் தெரிந்த எங்களுக்கே இந்தக் கதையென்றால் தாங்கள் உழைத்துச் சேர்த்த பணத்தை போஸ்ட் ஆபீஸ் சேமிப்புக் கணக்கில் போட்டு வைக்கும் எளிய மக்கள் எப்படியெல்லாம் பாதிக்கப்படுவார்கள் என்பதை நினைத்தாலே நெஞ்சம் பதறுகிறது” என்றார். “இந்தப் பிரச்சனைக்கு என்ன காரணம்?” என்று விவரம் கேட்க, இயக்குநர் (சி.சி.ஆர்.) கோவிந்தராஜனிடம் நாம் கேட்டபோது, அவர் பதில் சொல்ல மறுத்துவிட்டார்.

இதுகுறித்து நாம் தீவிரமாக விசாரித்த போது “இந்த வட இந்திய கிரிமினல்கள், சென்னை, கோவை என அதிகமாகப் பணப்புழக்கம் இருக்கும் இடத்தில், வளமான வங்கியைக் குறி வைத்து கொள்ளையில் இறங்குவார்கள். அதேபோல்தான், இவர்கள் கையாளும் புதிய டெக்னிக்கின்படி, அண்ணாசாலையில் உள்ள ஏ.டி.எம். எந்திரத்தில் சிப் ஒன்றை வைத்து, அதன்மூலமாக சிப்பையும், வழக்கமாகப் பணம் எடுப்பவர்களின் பாஸ்வேர்டையும் காப்பி செய்து அந்த காப்பி செய்த பாஸ்வேட் எண்ணை வைத்து பெங்களூரில் உள்ள ஏ.டி.எம். எந்திரத்தின் மூலம் இந்த பணத்தை எடுத்துள்ளனர். இதேபோன்று கோவையிலும் நடந்துள்ளது” என்றார்கள்.

அஞ்சல்துறையின் ஏ.டி.எம். மென்பொருள் நிர்வாகத்தை தனியாரிடம் கொடுத்ததால் கண்காணிப்பு இல்லாமல் போய்விட்டது என்றும் குற்றம்சாட்டப்படுகிறது.

விரைந்து நடவடிக்கை எடுக்காவிட்டால் ஏமாளிகளின் எண்ணிக்கை, ஏ.டி.எம். எண்ணிக்கையைவிட அதிகமாகிவிடும்.

-அ.அருண்பாண்டியன்

மன்னிப்பது மனிதனின் உயர்ந்த பண்பாகும் - ஷேக்ஸ்பியர்

நக்கீரன் 2018 ஜன.29-31

தேசிக
படம்

17

திருச்சி -தேவர் ஹாலில் அறிஞர் அண்ணாவும், என் அப்பாவும்



கார்ஜனை

‘இளையவேள்’ ராதாரவி

அண்ணாவை வாபஸ் வாங்க வைத்த அப்பா!

“திராவிட இயக்க வரலாற்றை நான்தான் எழுதுவேன். அதில் கலைத்துறையைப் பற்றி எழுதும்போது நண்பர் ராதா அவர்களைப் பற்றியும், அவரது மகத்தான சாதனைகளைப் பற்றியும் குறிப்பிட்டு எழுதுவேன்” எனச் சொன்னார் அறிஞர் அண்ணா அவர்கள்.

நாடகம் மூலம் பகுத்தறிவுப் பிரச்சாரம் செய்து திராவிடர் கழக கொள்கைகளுக்கு என் அப்பா வலு சேர்த்து வந்ததால்... அந்த சேவையை அங்கீகரித்து அறிஞர் அண்ணா இப்படிச் சொன்னார்.

சேலத்தில் அப்பா ‘இழந்த காதல்’ நாடகம் நடத்திக்கொண்டிருந்தபோது... ஈரோட்டில் பெரியாரின் ‘குடியரசு’ இதழில் துணை ஆசிரியராகப் பணிபுரிந்து வந்த அண்ணா, சேலம் வந்து அப்பாவின் நாடகத்தைப் பார்த்து வியந்து எழுதியதுடன், பெரியாரிடமும், என் அப்பாவைப்பற்றி எடுத்துச் சொல்லி... அதன் விளைவாக... பெரியாரும், அண்ணாவும் சேலம் வந்து அப்பாவின் நாடகத்தைப் பார்த்து, வியந்து, மேடையேறிப் பாராட்டியதையும், திருச்சியில் நடந்த முதல் திராவிடர் கழக மாநாட்டில் அப்பாவின் நாடகம் இடம்பெற அண்ணா ஏற்பாடு

செய்ததையும், "நாங்கள் நூறு மாநாடுகள் நடத்துவதும், எம்.ஆர்.ராதா ஒரு நாடகம் நடத்துவதும் ஒன்றுதான்" என அண்ணா பாராட்டியதையும் ஏற்கெனவே இந்தத் தொடரில் சொல்லியிருக்கிறேன்.

ஒருமுறை குடியாத்தத்தில் அப்பாவின் 'ரத்தக் கண்ணீர்' நாடகம் நடந்தபோது அதற்கு தலைமையேற்றுப் பேசிய அண்ணா, "ராதாவின் நடிப்பு எல்லோரையும் மெய்மறக்கச் செய்தது. இடம் கிடைத்தபோதெல்லாம் சீர்திருத்தக் கருத்துகளை மிகத்தேவியமாக எடுத்துக் கூறினார். இந்த நாடகத்தில் பெருநோய் பிடித்தவராக மிகஅருமையாக நடித்து நம்மைத் திகைக்க வைக்கிறார். ராதா நினைத்திருந்தால், பெரு நோயாளி ஆனபின் பரமசிவனை நினைத்து பக்தி சிரத்தையோடு ஒரு பாட்டுப்பாடி... பரமசிவனை வரவழைத்திருக்கலாம். பரமசிவனும், ராதாவின் பக்திக்கு மெச்சி... தொழுநோயை அகற்றி யிருக்கலாம். ஆனால் ராதா அப்படிச் செய்யவில்லை. தந்தை பெரியாரைத் தலைவராக ஏற்றுக்கொண்டவர். இந்த கொள்கைக்காக ஏராளமான பொருள் நட்டத்திற்கு ஆளாகி, எதிர்ப்பிலே இன்பம் கண்டு வருபவர். அவருக்காக நான் இதுவரை ஒரு நாடகம்கூட எழுதித் தரவில்லையே" எனப் பேசினார்.

அண்ணா இப்படிப் பேசியதும்... மேடையில் திரைக்குப் பின்னிருந்து பேச்சைக் கேட்டுக் கொண்டிருந்த என் அப்பா... மைக்கைப் பிடித்து "அண்ணா இப்போது சொன்னதை திரும்பப் பெறணும். ஏன்னா... நான் நாடகத்துல சொல்ற கருத்துகள், அறிவுஆசான் தந்தை பெரியாரும், அண்ணாவும் 'விடுதலை'யிலும், 'திராவிடநாடு' விலும் எழுதுற, மேடைகள்ல பேசுற கருத்துகள் தான். அப்படியிருக்க... எனக்காக தனியா நாடகம் எழுதித் தரமுடியலனு அண்ணா வருத்தப்படத் தேவையில்ல. அதனால் அண்ணா, தான் சொன்னதை வாபஸ் வாங்கணும்" என்றார்.

அதன்படியே வாபஸ் வாங்கினார் அண்ணா. "அப்போ நான் தஞ்சாவூர் கொடிமரத்து மூலைல இருந்த கிருஷ்ணபிள்ளை தியேட்டர்ல நாடகம் நடத்திக்கிட்டிருந்தேன். டவுன்ஹால் ரோட்ல அண்ணா எழுதிய 'வேலைக்காரி' நாடகத்த

நிஜம் தெறிக்கும் வாழ்க்கைத் தொடர்!

நண்பர் கே.ஆர்.ராமசாமி நடத்திக் கிட்டிருந்தார். அந்த விளம்பரங் கள்ல... அறிஞர் அண்ணா தீட்டிய வேலைக்காரினு போட்டிருந்தாங்க.

'அறிஞர் பட்டம் பொது வானதுதானே...'னு நானும் ஒரு விளம்பரம் செஞ்சேன். அப்போ மு.கருணாநிதி எனக்காக 'தூக்குமேடை'ங்கிற நாடகத்த எழுதிக்கிட்டிருந்தார். அதனால் தயாராகிறது அறிஞர் கருணாநிதி தீட்டிய தூக்குமேடை நாடகம்னு நோட்டீஸ் போட்டேன்.

தனக்கு 'அறிஞர்'னு பட்டம் போட்டத கருணாநிதி ஏத்துக்கல" எனச் சொல்லியுள்ளார்

'தூக்குமேடை நாடகத்தில் ஒங்க தளபதி அப்படி எந்த யுத்தத்துல ஜெயிச்சார்ரு?'னு அண்ணாவை கிண்டலும் செய்திருக்கிறார் அப்பா.

பெரியாருக்கும், அண்ணாவுக்கும் இடையே கருத்து வேறுபாடு தொடங்கிய நேரத்தில் தூத்துக்குடியில் நடந்த தி.க. மாநாட்டிற்கு பெரியாரின் தளபதியான அண்ணா வரவில்லை. அந்த மேடை

யில் பேசிய என் அப்பா... "இதுபோன்ற மாநாட்டிற்கு தளபதி வராமலிருக்கலாமா? குஞ்சுகளுக்கு இறக்கை முளைத்துவிட்டது. அவை கூட்டை விட்டுப் பறக்க நேரம் பார்த்துக்கொண்டிருக்கின்றன. எந்த நேரமும் பறக்கலாம்" என அண்ணாவை விமர்சித்து பேசியதற்கு... தூத்துக்குடி மாநாட்டில் 'ராதா நஞ்சு கலந்தார்' என கலைஞர் எழுத... "ராதாவைப் பற்றி இப்படியெல்லாம் எழுத வேண்டாம். நம்மை விமரிசித்துப் பேச ராதாவுக்கு உரிமையும், தகுதியும் உண்டு" என கலைஞரை கண்டித்தார் அண்ணா.

பெரியாருடன் கருத்து வேறுபாடு கொண்டு திராவிடர் கழகத்திலிருந்து அண்ணா வெளியேறியபோது... தனக்கும், அண்ணாவுக்கும் இடையே இருக்கும் நட்பைப் பற்றியெல்லாம் பொருட்படுத்தாமல்... பெரியார் மீது தனக்கிருக்கும் அபிமானத்தால் அண்ணாவின் அவசரம் என்னும் தலைப்பில் அண்ணாவை விமர்சித்து ஒரு புத்தகம்



42

நடிகவேள்!

1952-ல் திருச்சியில் தேவர் ஹாலில் 'போர்வாள்' நாடகத்தை என் அப்பா நடத்தினார். அப்போது தந்தை பெரியார் முன்னிலையில், பட்டுக்கோட்டை அழகிரிசாமி அவர்கள், என் அப்பாவுக்கு 'நடிகவேள்' என்ற பட்டத்தை வழங்கினார்.

கவலை நம் சவப்பெட்டிக்கு ஓர் ஆணி சேர்க்கிறது. கலகல சிரிப்பு ஓர் ஆணியைக் கழற்றுகிறது -பீட்டர்

வெளியிட்டு, அதை அண்ணாவிடமே கொண்டு போய் கொடுத்து "இதப் படிச்சுப்பாருங்க" எனச் சொன்னவர் என் அப்பா.

அண்ணாவும் அந்த விமர்சனத்தைத் தாங்கிக்கொண்டாரே தவிர... என் அப்பா மீது வைத்திருந்த நட்பைத் துண்டிக்கவில்லை.

அதேபோல திராவிட முன்னேற்றக் கழகத்தை அண்ணா தொடங்கியபோதும்.... அண்ணா மீது கொள்கையளவில் வேற்றுமை கொண்டாரே தவிர... அண்ணாவுடனான நட்பை அவர் துண்டிக்கவில்லை.

கொள்கை வேற்றுமையிலும் கொண்ட நட்பிலும் ஒற்றுமை குறையவில்லை.

என் அப்பாவும், ஐயா ஈ.வி.கே.சம்பத் அவர்களும் ஒருவரை ஒருவர் 'பார்ட்னர்' என்றே அழைத்துக்கொள்வார்கள். கடிதத்தில் கூட இப்படி குறிப்பிட்டே எழுதுவார்கள்.

ஈரோட்டிற்கு போகும்போது பல சமயம் சம்பத் ஐயா வீட்டில்தான் என் அப்பா தங்குவாராம்.

ஒருசமயம்... தி.மு.க.வின் கமிட்டி கூட்டம் சம்பத் வீட்டில் நடக்க ஏற்பாடு ஆகியிருக்கிறது. கமிட்டிக் கூட்டம் என்றால் மிகமிக முக்கியமான கட்சித் தலைவர்கள் மட்டுமே கூடி ரகசியமாக விவாதிப்பார்கள். அப்போது முக்கிய முடிவுகளையும் எடுப்பார்கள்.

அப்படி தி.மு.க. கமிட்டிக் கூட்டம் ஏற்பாடு செய்யப்பட்ட அன்று... சம்பத் ஐயா வீட்டில் என் அப்பா இருந்திருக்கிறார்.

"திராவிடர் கழகத்தைச் சேர்ந்த ராதா இங்க இருக்கும்போது... நாம எப்படி கமிட்டிக் கூட்டம் போடுறது? இது சரியா வராது... இங்க நாம பேசுறதெல்லாம் அங்க (பெரியாருக்கு) போயிடும்" என முக்கியப் புள்ளிகள் எதிர்ப்புத் தெரிவித்தபோது...

"நண்பர் ராதா அப்படிப்பட்டவர் கிடையாது. அங்க நடக்கிறத எப்பவாவது நம்மகிட்ட சொல்லுக்காரா? இல்லையே. அதுபோல இங்க நடக்கிறத அங்க சொல்லமாட்டார்" என அண்ணா தன் நட்பின் மீதிருந்த நம்பிக்கையை வெளிப்படுத்த... அந்த நட்புக்கு பங்கம் வராமல் நடந்துகொண்டிருக்கிறார் என் அப்பா.

மேடைகளில் கொள்கை ரீதியாக அண்ணாவை கடுமையாக விமர்சித்தபோதும்... காஞ்சிபுரத்திற்கு நாடகம் நடத்தச் சென்றால்.... அண்ணாவின் வீட்டில்தான் தங்குவார் அப்பா.

"அண்ணா வீட்டுலதான் தங்குவேன், அங்கதான் சாப்பிடுவேன். இதேபோல ப.உ.சண்முகம் வீட்டிலும் தங்குவேன். கட்சி வேற, நட்பு வேற" என இதுபற்றிச் சொல்லியிருக்கிறார் அப்பா.

அண்ணாவின் மறைவுக்குப்பின்.... கலைஞர் தலைமைக்கு வந்ததும்... 'கலைஞர் நல்லாட்சி தருகிறார்' என மேடைகளில் பேசினார்.

அண்ணாவைவிட கலைஞர் துணிச்சலான தலைவர் என்கிற எண்ணமும், வருங்காலத்தில் கலைஞர் வலிமையான தலைவராக உருவெடுப்பார் என்கிற எண்ணமும் என் அப்பாவுக்கு ஆரம்பத்திலேயே இருந்திருக்கிறது.

அதனால்தான் கலைஞரை எதிர்த்துத் தேர்தலில் போட்டியிடும்படி தந்தை பெரியாரும், மணியம்மை அவர்களும், அண்ணன் கி.வீரமணி அவர்களும் அப்பாவிடம் கேட்டபோது... அப்பா மறுத்துவிட்டார்.

(என் அப்பா-கலைஞர் இடையேயான நட்பும், மரியாதையும், அபிமானமும். தலைவர் கலைஞருடனான எனது அனுபவங்களும்...)

பரபரப்பான விற்பனையில்...

நக்கீரன் வெளியீடு

ரூ. 325



சிமைப்பாப்த் திரள்வோம்

கருத்தியலும் நடைமுறையும்

தொல். திருமாவளவன்

SOUTH PHASE 76, 14வது தெரு அம்பத்தூர் தொழிற்பேட்டை, செ.-58
போன் : 044-43993029

Adv

எளிய யோகாவும் இயற்கை மருத்துவமும்



சோழ ராஜன்



குதிரைச் சந்தை அரசியல்!

ஜல்லிக்கட்டு அரசியல்!

உழவர் திருநாளான 16.01.18 அன்று மதுரை அலங்காநல்லூர் ஜல்லிக்கட்டு. முதலமைச்சரும் துணை முதலமைச்சரும் வந்திருந்தனர். சிறந்த மாடுபிடி வீரர் ஒருவருக்கும், பிடிபடாத சிறந்த காளைக்காரர் ஒருவருக்கும் கார் பரிசளிப்பதாக அறிவித்திருந்தனர்.

பொன்னமராவதி -பிடாரப்பட்டிக் காளை தொழுவிலிருந்து வாடிவாசலுக்கு வந்தது. "தில் இருந்தால் பிடித்துப் பார். திமிலைப்பற்றி இந்தக் காளையை அடக்குபவருக்கு சிங்கப்பூர் சென்றுவர விமானச் செலவுக்கு 10 ஆயிரமும், தங்கமோதிரமும் அண்ணன் டி.டி.வி.தினகரன் சார்பாக கொடுக்கப்படும்" என்று மைக்கைப் பிடித்திருந்த ரவீந்திரன் அறிவித்தார்.

"ஏய்... மைக்கை பிடுங்கிக்கிட்டு அவனை விரட்டு" கூச்சல் கிளம்பியது. தினகரன் படத்துடன் இருந்த ரவீந்திரனை கீழே தள்ளிவிட்டனர். வாடிவாசலில் நின்று விளையாடி, பிடிபடாமல் சென்ற பிடாரப்பட்டி மாயாண்டியின் காளைதான் முதல் பரிசுக்கான காளையாகத் தேர்வு செய்து, அறிவிக்கவும் செய்தனர்.

ஆனால் கார் கொடுத்த தென்னவோ மற்றொரு மாட்டுக்கு.

"டி.டி.வி. தினகரன் பிரதிநிதி சார்பில் பரிசு அறிவித்த காளைக்கு முதலமைச்சர் கையால் கார் பரிசளிக்கக் கூடாது என்று இன்னொரு காளைக்கு கொடுத்தனர். நான் விடமாட்டேன். கப்ரீம் கோர்ட்வரை போவேன். இதிலெல்லாம் அரசியல் பார்க்கலாமா?" பிடாரப்பட்டி காளையின் உரிமையாளர் மாயாண்டி கொந்தளித்தார் நம்மிடம்.

-ஜாகுல்

'புலி வருது... புலி வருது' கதையாக ஆட்சி மாற்றக் கனவில் மிதந்து கொண்டிருக்கிறது புதுச்சேரி எதிர்க்கட்சியான ரெங்கசாமியின் என்.ஆர்.காங்கிரஸ்.

இதற்குத் தோதாக, பத்திரிகையாளர்களிடம் பேசிய முதலமைச்சர் நாராயணசாமி, "எதிர்க்கட்சித் தலைவர் இருக்குமிடம் தெரியவில்லை. ஆளுநர் கிரண்பேடிதான் எதிர்க்கட்சித் தலைவராக செயல்பட்டுக் கொண்டிருக்கிறார்" என்று கிள்ளி விட்டார். இது கேட்டு எதிர்க்கட்சித் தலைவர் ரெங்கசாமி அகமகிழ்ந்தார்.

நாராயணசாமி ஆட்சி அமைத்ததிலிருந்து அவர் பக்கம் பாய்வதற்கு சகுனம் பார்த்துக் கொண்டிருந்த தனது எம்.எல்.ஏ.க்களிடம், "ஆளுநரின் தயவில் இன்னும் ஆறே மாதத்தில் ஆட்சி நம்மிடம் வந்துவிடும்" என்று ஆசையை இன்சால்மென்டில் வளர்த்துக் கொண்டிருந்தார்



சிக்னஸ்



ரெங்கசாமி.

சனிப்பெயர்ச்சி முடிந்ததும் ராதாகிருஷ்ணன் எம்.பி. மற்றும் தனது எம்.எல்.ஏ.க்களுடன் சென்று கிரண்பேடியை சந்தித்து தனது எதிர்பார்ப்பை புதுப்பித்துக் கொண்டார் ரெங்கசாமி.

இதே சமயம், அதி.மு.க. எம்.எல்.ஏ.க்களான அன்பழகன், வையாபுரி, மணிகண்டன், அசானா, பாஸ்கர் ஆகியோரும் ரெங்கசாமி வீட்டுக்குச் சென்று மந்திராலோசனை செய்துவிட்டு "சும்மா பொங்கலுக்கு வாழ்த்து" என்றார்கள்.

உழவர்கரை என்.ஆர்.பாலன், தனவேலு, விஜயவேணி, தீப்பாய்ந்தான் ஆகிய காங்கிரஸ் எம்.எல்.ஏ.க்கள் குதிரைச் சந்தைக்கு வரத் தயாராக இருப்பதாகவும் ஒரு தீவிர வதந்தி பரவிக் கொண்டிருக்கிறது. எதிர்க்கட்சித் தலைவர் ரெங்கசாமி கோட்டையைப் பிடிப்பாரா? கோட்டை விடுவாரா? இன்னும் சில வாரங்களில் முடிவும் தெரியும் என்கிறது புதுச்சேரி ராஜதந்திர வட்டாரம்.

-கந்தரபாண்டியன்



கவர்னரைச் சந்தித்த ரெங்கசாமி அணி

மோசடி அரசியல்!

சேலம் மாவட்டத்தில் ஜல்லிக்கட்டால் புகழ்பெற்ற ஊர் ஆத்தூருக்கு அருகிலுள்ள கூலமேடு. கூலமேடு தி.மு.க. ஊராட்சி செயலாளர் சோலைமுத்துவுடன் ஏரியா மக்கள் எல்லாருக்கும் நல்ல பழக்கம். உள்ளாட்சித் தேர்தலில் மாவட்டக் கவுன்சிலர் பதவிக்குப் போட்டியிட்டவர் இவர்.

இந்தச் சோலைமுத்து கூலமேட்டை சேர்ந்த செந்தில்-சத்தியா தம்பதி, மணி, பெரியசாமிக் கவுண்டர், தங்கம் மான் உள்பட 88 வீடுகளுக்குச் சென்று, "நீங்கள் எல்லாரும் தி.மு.க.வில் உறுப்பினர் ஆக வேண்டும். நான் உங்களுக்கு தி.மு.க. கட்சிக் காட்டு வாங்கித் தருகிறேன். உங்கள் ரேஷன் காட்டு, ஆதார் காட்டு, வாக்காளர் அட்டை, பாஸ்போர்ட் சைஸ் போட்டோ ரெண்டு தாங்க" கேட்டு வாங்கினார், ஜெராக்ஸ் எடுத்துக்கொண்டார்.

"கொடுத்து இரண்டு வருஷம் ஆச்சே. இன்னும் தி.மு.க. உறுப்பினர் அட்டை வரலியே" என அத்தனைபேரும் கேட்டார்கள். இன்று வரும் நாளை வருமெனச் சொல்லிக் கொண்டிருந்தார் கூலமேடு தி.மு.க. ஊ.செ. சோலைமுத்து.

தி.மு.க. உறுப்பினர் அட்டைக்காக, ஆவணங்களைக் கொடுத்த 88 பேருக்கும் ஆத்தூர் ஐ.டி.பி.ஐ. வங்கியில் இருந்து "பருத்தி சாகுபடி செய்வதாகச் சொல்லி ஒருலட்சம் ரூபாய் எங்களிடம் வாங்கினீர்களே! ஏன் இன்னும் கட்டவில்லை?" என்று நோட்டீஸ் வந்தது.

சோலைமுத்தையும், குட்லக் சிட்ஸ் நிறுவனமும் சேர்ந்துதான் இந்த மோசடியை செய்திருப்பதை அறிந்து கொண்ட கூலமேடு மக்கள் தலைமறைவான சோலைமுத்துவைத் தேடிக் கொண்டிருக்கிறார்கள்.

-பெ.சிவசுப்பிரமணி



சோலைமுத்து

உல்லாச உலகம்
இவர்களுக்கே சொந்தம்
தையடா தையடா தையடா



க

வத்தூர் ரிசார்ட்டில் தங்க வைக்கப்பட்ட எம்.எல்.ஏ.க்களின் தயவால் உருவானது எடப்பாடி அரசு. அதன்பின், கிழக்குக் கடற்கரைச் சாலையில் புதுச்சேரி பக்கத்தில் உள்ள கோல்டன் பே பீச் ரிசார்ட்டில் தங்க வைக்கப்பட்ட தினகரன் ஆதரவு எம்.எல்.ஏ.க்களின் நெருக்கடியையும் சுமாளித்தது. இந்த 'ரிசார்ட்டு' ஆட்சியைப் பாதுகாக்க புதிதாக ரிசார்ட்டு ஒன்றை எடப்பாடி அணியைச் சேர்ந்த ஒருவர் கட்டி வைத்திருக்கிறார் என செய்திகள் வர நாமும் அந்த இடத்தை நோக்கிப் பறந்தோம்.

கிழக்கு கடற்கரைச் சாலைக்கு சமமாக வளர்ந்துவருகிறது சென்னை-கொல்கத்தா தேசிய நெடுஞ்சாலை. எண்ணூர்-காமராஜர் துறைமுகத்தை இணைக்கும் இந்தச் சாலையில் அமைந்துள்ளது கும்மிடிப்பூண்டி தொழிற்பேட்டை. அதைத் தாண்டியதும் வருகிறது ஆரம்பாக்கம். ஒரு காலத்தில் மீன்பிடிக்கும் இடமான பழவேற்காடு ஏரியையும் வங்கக் கடலையும் இணைக்கும் இடமாகத் திகழும் ஆரம்பாக்கத்தில் மீனுக்கு அடுத்தபடியாகக் கிடைப்பது மாம்பழம். சமீபத்தில் ஆந்திரஅரசு இந்தப் பகுதிகளில் பெரிய பெரிய தொழிற்சாலைகளை கொண்டு வந்தது. அதன் தாக்கம் ஆந்திரா மற்றும் தமிழ்நாட்டின் எல்லைப் பகுதியான ஆரம்பாக்கத்தையும் தொட்டது.

பழவேற்காடு ஏரியையும் வங்கக்கடலையும் இணைக்கும் இடங்களில் ரிசார்ட்டுகள் உருவாகின. மாரப்பாக்கம் என்கிற ஆரம்பாக்கத்துக்கு அடுத்த ஊரில் 'மாங்கனி ரிசார்ட்டு' என்ற உலகப் புகழ்பெற்ற ரிசார்ட்டு இருக்கிறது. அதற்கடுத்த ஊரான பெரியவாட்டுக்குப்பத்தையும் ஆரம்பாக்கத்தையும் இணைக்கும் வகையில் பழவேற்காடு ஏரியின் கரையில் சுமார் ஒன்றரை கிலோமீட்டர் பரப்பளவில் புதிய ரிசார்ட்டு ஒன்று கட்டப்பட்டுள்ளது.

'ஸ்ரீவாரி ஃபார்ம்ஸ் அண்ட் ரிசார்ட்டு' என்ற



ஸ்ரீவாரி
ஃபார்ம்ஸ்
ரிசார்ட்டு



ரிசார்ட்டு உள்ளே
நவீனக் கட்டிடம்



ரிசார்ட்டு கரையோரம்
படகுகள்

பெயரில் 'அரிஹந்த் ஷெல்டர்ஸ் இண்டியா' என்கிற நிறுவனம் கட்டியதாக அறிவிப்பு பலகைகள் வைக்கப்பட்டிருக்கின்றன. இந்த நிறுவனத்தின் பெயரில் ஆரம்பாக்கம், பெரியவாட்டுக்குப்பம் கிராமத்தில் ஆயிரக்கணக்கான ஏக்கர் நிலம் வாங்கி கும்மிடிப்பூண்டி சரக சார்பதிவாளர் அலுவலகத்தில் பதிவு செய்யப்பட்டுள்ளன என்றார்கள். நாம் அங்கு சென்று விசாரித்தோம். ஆரம்பாக்கம் சுற்றுவட்டாரப் பகுதிகளிலிருந்து திலீப் என்பவர்

ஆளுங்கட்சி எம்.எல்.ஏ.வின் உல்லாச உலகம்!

—ஏ டீ இசட் சேவை!

பெயரில் நிலங்கள் பத்திரப்பதிவு செய்யப்பட் டன. ஆயிரக்கணக்கான ஏக்கர்களை மாலை ஐந்து மணிக்கு மேல் யாருமில்லாத நேரத்தில் வந்து பத்திரப்பதிவு செய்வார்கள். அதை பவானி என்கிற சப்-ரெஜிஸ்ட்ரார் எதிர்த்தார். அவரை அங்கிருந்து மாற்றிவிட்டார்கள் என்றார்கள்.

‘யார் இந்த திலீப்? சப்-ரிஜிஸ்ட்ராரையே மாற்றக் கூடிய அளவிற்கு வலுவானவராக இருக்கிறாரே என விசாரித்தபோது.. “ஆரம்பாக்கம் காவல்நிலைய காம்பவுண்டு பகுதியில் ஒரு சூதாட்ட விடுதியை திலீப் என்பவர் நடத்திவருகிறார்” என நமக்கு வழிகாட்டினார்கள்.

அங்கு சென்று விசாரித்தபோது “திலீப் என்பவர் வடநாட்டைச் சேர்ந்தவர். அவருக்கு வடபழனி பகுதியிலும் ஏராளமான சொத்துகள் இருக்கின்றன. அவர் திருநகர் எம்.எல்.ஏ. சத்யாவின் நெருக்கமான நண்பர்” என்றார்கள் அந்தப் பகுதியைச் சேர்ந்தவர்கள். “வடபழனி, ஆரம்பாக்கம் என சத்யா எங்கு சொத்து வாங்கினாலும் அது திலீப் பெயரில்தான் பதிவாகும். அந்த அளவிற்கு திலீப்பும் சத்யாவும் நெருங்கிய நண்பர்கள்” என்றவர்களிடம், ‘சத்யா ஒரு சாதாரண எம்.எல்.ஏ.தானே?’ என அப்பாவியாய் கேட்டோம். அவர்கள் சத்யாவின் வாழ்க்கை வரலாறை சொல்ல ஆரம்பித்தார்கள்.

“வடபழனிக்காரரான சத்யா செய்த முதல் வேலை, ஒவ்வொரு வீட்டிற்கும் போய் மாட்டுப்பால் கறப்பதுதான். ஒரு மாட்டிடம் பால் கறந்தால் ஒரு ரூபாய் என்று உழைத்து சம்பாதித்த சத்யாவிற்கு சிறிது நாட்களில் ஆயிரக்கணக் கில் வட்டிக்கு விடுவது தொழிலானது. பிரபல செக்ஸ் டாக்டரான பிரகாஷ் டன் நண்பரான பிறகு பெரிய மந்திரிகள், வி.ஐ.பி.கள் எல்லாம் சத்யாவுக்கு அறிமுகமானார்கள். கோடம்பாக்கம் பகுதியில் பிறந்து வளர்ந்த சத்யா, அவர்களுக்குத் தேவையானதை செய்து கொடுத்து பிரபலமானார். தென்சென்னை மா.செ.வான கலைராஜன், அமைச்சர் சிவப்புக் கோட்டைக்காரர், சென்னையின் வணக்கத்துக்குரிய பதவியில் இருந்தவர் தொடங்கி துணை முதல்வர்வரை சத்யாவின் நட்பு

வட்டத்திற்குள் வந்தனர். ஐந்தாண்டுகளுக்கு முன்பு சாதாரண மாநகராட்சி கவுன்சிலராக இருந்த சத்யா, கடந்தமுறை மா.செ.வாக இருந்த கலை ராஜனை மீறி திருநகர் எம்.எல்.ஏ.வாகி அசத்தினார். அவரது பிரதான தொழில் ரியல் எஸ்டேட். சிக்கலான சொத்துகளை வாங்கி விற்பது எனத் தொடங்கிய இந்தத் தொழிலில் அவரது சொத்து மதிப்பு 3000 கோடியைத் தாண்டும்.

முதலமைச்சரான எடப்பாடி, ஓ.பி.எஸ்., தங்கமணி, வேலுமணி, வீரமணி, செங்கோட் டையன் என ஒட்டு மொத்த அமைச்ச ரவையும் சத்யா சொன்னால் ஆடும். கோடிக்கணக்கான காண்ட்ராக்ட்டாக இருந்தாலும் உடனடி யாக நடக்கும்” என சத்யாவின் உயரத்தை விளக்கினார்கள் அவருக்கு ஒருகாலத் தில் நண்பர்களாக இருந்தவர்கள்.

எடப்பாடி ஆட்சி யிலும் சத்யா கூடுதல் செல்வாக்குடன் இருப்பதற்குக் காரணம், ஆரம்பாக்கம் பகுதியில் உள்ள ரிசார்ட்தான் என்கிறார்கள். ஜெ. அப்பல் லோவில் சிகிச்சையில் இருந்த காலத்தில் அங்கேயே தவமாய் தவமிருந்த



சுவத்தூர்
கும்மாளத்தின்போது
எம்.எல்.ஏ. சத்யா

தன்னம்பிக்கை இருந்தால் மலையைக்கூட அசைத்துவிடலாம் -சாணக்கியன்

பா.ஜ.க.வின் உயர் பிரமுகர்கள் இருவர் சத்யா வின் ஆரம்பாக்கம் ரிசார்ட்டின் நிரந்தர கஸ்டமர்களாக இருந்தவர்கள். தெலுங்கை தாய் மொழியாகக் கொண்ட சத்யாவின் ஆந்திரா ஸ்டைல் உணவு மற்றும் அட்டகாசமான கவனிப்பால் சொக்கிப்போன அவர்கள் எடப்பாடியிடமும், ஓ.பி.எஸ்.ஸ்டிடமும் சத்யாவின் கவனிப்பின் அருமையைச் சொன்னார்களாம். அவர்களைத் தொடர்ந்து எடப்பாடியின் அவையை அலங்கரிக்கும் மூன்று மணி மந்திரிகள் ரிசார்ட்டுக்கு வர ஆரம்பித்தார்கள். அதன்பிறகு எடப்பாடியுடன் முரண்டுபிடிக்கும் எம்.எல்.ஏ.க்களை வெயிட்டாக கவனிக்கும் இடமாக ரிசார்ட் மாறிப்போனது” என வர்ணித்துக்கொண்டே போனார்கள்.

அப்படி ரிசார்ட்டுக்குள் என்ன இருக்கிறது என அங்கே தேடிப்போனாம். நம்மை ‘உள்ளே அனுமதிக்கமாட்டோம்’ என்றார்கள். நாம் அந்த ரிசார்ட்டின் பின்புறம் அமைந்

துள்ள ஆரம்பாக்கம் வெங்கடேஸ்வரா காலனியில் உள்ள தண்ணீர் டேங்க்கின் மேலே ஏறிப் பார்த்தோம்.

ஆரம்பாக்கத்தில் தொடங்கும் இந்த ரிசார்ட்டின் மறுமுனை பழவேற்காடு ஏரியும் வங்கக்கடலும் ஒன்றாகும் இடத்தில் முடிகிறது. அந்த ஏரியில் நீல நிறத்தில் பாய்மரங்களை விரித்து படகுகள் ஓடிக்கொண்டிருந்தன. மா, தென்னை, பலா, வாழை, பாதாம் மரங்கள் என ஆயிரக்கணக்கான பழமரங்கள் நடப்பட்டிருந்தன. அவற்றுக்கெல்லாம் முறையாகத் தண்ணீர் பாய்ச்சும் வேலைகளில் தொழிலாளர்கள் ஈடுபட்டுக்கொண்டிருந்தார்கள். ரிசார்ட்டின் உள்ளே ஒரு பெரிய கோயில் அமைக்கப்பட்டிருந்தது. மரங்களுக்கு நடுவே கட்டடங்கள் காணப்பட்டன. மரங்களுக்கும் கட்டடங்களுக்கும் இடையே கார்கள் செல்லும் அளவிற்கு சாலை அமைக்கப்பட்டிருந்தது. நாம் அங்கிருந்து சென்னை-கொல்கத்தா சாலையில் ரிசார்ட்டின் வரவேற்பு முனை அமைந்துள்ள பெரியவாட்டுக் குப்பத்திற்குச் சென்றோம். பழவேற்காடு ஏரிக்கரையையும் பெரியவாட்டுக்குப்பம் கிராமத்தையும் இணைக்கும் சாலையின் இரு பக்கத்தையும் இணைத்து ‘ஸ்ரீவாரி ஃபார்ம்ஸ் அண்ட் ரிசார்ட்ஸ்’ வாசல் அமைக்கப்பட்டிருக்கிறது. ஒட்டுமொத்த ஏரிக்கரையையே குத்தகைக்கு எடுத்தது போல் அமைந்திருக்கிறது. ரிசார்ட்டில் குடியிருப்பவர்கள் ஓட்டிய குதிரைகள், அவர்கள் பயணம் செய்த படகுகள், பிடித்த மீன்கள் என ஏகப்பட்டவற்றைக் காணமுடிந்தது. ஊர்மக்களிடம் இதுபற்றி நாம் விசாரித்தபோது... “சத்யா, இந்த இரண்டு கிராமத்திலும் ஏகப்பட்ட சொத்துகளை வாங்கிப் போட்டிருக்கிறார். ஊரில் அமைந்துள்ள கோயில்களுக்கு நிதி தந்துள்ளார். அவர் பலரை கூட்டிக்கொண்டு ரிசார்ட்டுக்கு வருவார். அவர்கள் ஏரியிலும் கடலிலும் படகில் செல்வார்கள். ஊர்மக்கள் அனைவருக்கும் ரிசார்ட்டில் விளையும் பழங்களைத் தருவார்” என்றார்கள்.

இந்த ரிசார்ட் பற்றி தி.நகர் எம்.எல்.ஏ. சத்யா விடமே கேட்டோம். “திலீப் எனது நெருங்கிய நண்பர். அவருக்குச் சொந்தமான கட்டடத்தில் குதாட்ட விடுதி நடந்துவந்தது. அது தற்போது மூடப்பட்டுவிட்டது. நான் ரியல் எஸ்டேட் தொழில் செய்கிறேன். ஸ்ரீவாரி ரிசார்ட் என்பது வெள்ளைப் பணத்தில் நான் வாங்கிய சொத்து தான். அங்கு அமைச்சர்கள், பா.ஜ.க. பிரமுகர்கள், எம்.எல்.ஏ.க்கள் வருகிறார்கள் என்பது பொய். என்னைப்பற்றி, நான் செய்யும் தொழில்கள் பற்றி நீங்கள் குறிப்பிடும் விஷயங்கள் அனைத்தும் உண்மைக்கு மாறானவை” என்றார்.

‘ரிசார்ட்’ஸில் அடைத்து வைக்கப்பட்டிருந்த எம்.எல்.ஏ.க்கள் துணையுடன் நடைபெறும் எடப்பாடி ஆட்சியில், ஒவ்வொரு எம்.எல்.ஏ.வும் ரிசார்ட் அதிபராகலாம் என்பதற்கு முன்னுதாரணமாக அமைந்துள்ளது பரந்து விரிந்து சொகுசு தரும் இந்த உல்லாச ரிசார்ட்.

-தாமோதரன் பிரகாஷ்
படங்கள் : ஸ்டாலின்

பரபரப்பான விற்பனையில்...

நக்கீரன் வெளியீடு

பொது அறிவு உலகம்

தமிழ்நாடு

சீருடைப் பணியாளர் தேர்வு

**காவலர்
கைகட்டு**



காவலர்கள் • சிலைக் காவலர்கள் • தயணைப்போர்கள்



பொது அறிவு - உளவியல்

பொதுத்தேர்வு-2018 மிக முக்கிய வினா-விடைகள் தொகுப்பு!

2007, 2008, 2009, 2010, 2012, 2017
அசல் வினாத்தாள் விடைகளுடன்

தொடர்புக்கு...

போன் : 044-43993029

Advt

உலக வரைபடத்தை மாற்றியமைத்து
அடிமை நாடுகளின் விலங்கொடித்த
யுத்தத்தின் வரலாற்றுச் சுருக்கம்

இரண்டாவது உலக யுத்தம்

வி.அ.மத்குலேன்கோ

மக்களை வதைக்காத மாநில வளர்ச்சி!

ஒரு பிரச்சனை வரும்போது அதற்கான தீர்வும் சேர்ந்தே வரும் என்பார்கள். ஆனால், தீர்வை தீர்மானிக்க வேண்டியது நமது கையில்தான் இருக்கிறது.

கேரளாவில் பினராயி விஜயன் முதல்வராக பொறுப்பேற்ற சமயத்தில், முந்தைய காங்கிரஸ் அரசாங்கம் விட்டுச்சென்ற நிதி நெருக்கடியை சமாளிக்க வேண்டியிருந்தது. ஏற்கெனவே பொருளாதார நெருக்கடியில் உள்ள கேரளாவில், மது அருந்தும் பார்களை உம்மன் சாண்டி அரசு மூடியதால், 10 ஆயிரம் பேர் வேலை இழந்தனர். மது விற்பனை மூலம் கிடைத்த வருமானமும் குறைந்தது.

பினராயி விஜயன் முதல்வராக பொறுப்பேற்ற உடன் வேலை இழந்தவர்களுக்கு வேலையை கொடுத்தார். மது விற்பனையை முறைப்படுத்தினார். நஷ்டத்தில் இயங்கிய பொதுத்துறை நிறுவனங்களை லாபகரமாக இயங்குவதற்கு ஏற்றபடி ஒழுங்கு படுத்தினார்.

பொருளாதார நிலையை சீரமைக்க தடுமாறிய நிலையில் ஒக்கி புயல் தாக்குதலால் 500 கோடி ரூபாய்க்கு மேல் சேதம் ஏற்பட்டது. இதை சமாளிக்க மத்திய அரசு கொடுத்ததோ வெறும் 132 கோடி ரூபாய் மட்டும்தான். சேதத்தை சமாளிக்க மக்களிடம் உதவி கேட்டபோது, அதற்கு கிடைத்த ரெஸ்பான்ஸ் அவரை உற்சாகப்படுத்தியது.

கேரளாவின் பொருளாதார முன்னேற்றத் துக்கு உலகம் முழுவதும் பரந்து விரிந்து வேருன்றி யுள்ள மலையாளிகளின் உதவியைக் கேட்க முடிவெடுத்தார். அந்த அடிப்படையில்தான் கமார் 2 ஆயிரத்துக்கு மேற்பட்ட வெளிநாடுவாழ் மலையாளிகள் பங்கேற்ற மாநாட்டை கூட்டினார் பினராயி விஜயன். வரியை அதிகரிப்பது, விலை

யையும் கட்டணங்களையும் உயர்த்துவது என்று மக்கள் மீது கமையை ஏற்றாமல் நெருக்கடியை சமாளிக்க இந்த மாநாடு வழி செய்திருப்பதாக கூறப்படுகிறது. காங்கிரஸ் உள்ளிட்ட எதிர்க்கட்சிகளின் தலைவர்கள்கூட பினராயி விஜயனின் இந்த முயற்சியை பாராட்டுகிறார்கள்.

மாநாட்டில் பங்கேற்ற வெளிநாடுவாழ் மலையாளிகளில் பலர் குறிப்பிடத்தகுந்த தொழில் அதிபர்களாக இருந்தனர். அவர்கள் கேரளா விலிருந்து ஆட்களைத் தேர்வு செய்து தங்கள் நிறுவனங்களில் பயிற்சி அளிக்க முன்வந்தனர். அப்படி பயிற்சிபெற்றவர்களைக் கொண்டு கேரளாவிலேயே தொழில் தொடங்கவும் விருப்பம் தெரிவித்தனர்.

மாநாட்டில் பேசிய பினராயி விஜயன், பங்கேற்றவர்களின் மனம் நெகிழும்படி கோரிக்கைகளை முன்வைத்தார். 'கேரளாவில் உள்ள தொழில் துறைகளில் ஏதேனும் ஒன்றில் முதலீடு செய்தால் அரசு முழுமையான ஒத்துழைப்பு வழங்கும்' என்று உறுதி அளித்தார்.

அதுதவிர, 'பல்வேறு நாடுகளில் வசிக்கும் செல்வாக்கு மிக்க மலையாளிகள், அந்த நாட்டு அரசுகளிடமும், பெரிய நிறுவனங்களிடமும் கேரளா வைப் பற்றி நல்லெண்ணத்தை உருவாக்க வேண்டும்' என்றும் கேட்டுக் கொண்டார்.

இந்த மாநாட்டில் பங்கேற்றவர்களில் வெளிநாட்டு பத்திரிகைகளில்

மாநில
வளர்ச்சிக்கு
உதவுறாங்க
பாராட்டுறாங்க
கேரள
முதல்வரை!





முதல்வர் பினராய் விஜயன் உரை



மாநாட்டில்...



-ஐதூ கேரளா ஸ்டைல்!

வேலைசெய்யும் கேரளத்தவர்கள் 180 பேரும் இருந்தனர். கேரளாவின் வளங்களை உலக நாடுகள் அறியும் வகையில் செய்யும்படி அவர்களிடம் கூறினார் பினராயி. இதுவரை எந்த அரசும் நினைத்துப் பார்க்காத வகையில் வெளிநாடுவாழ் மலையாளிகளை நேரில் அழைத்து, மாநில வளர்ச்சிக்கு உதவிகேட்ட முதல்வர் பினராயி விஜயனின் முயற்சியை அனைவரும் பாராட்டினர்.

மாநிலங்கள் பொருளாதார நெருக்கடியில் சிக்கும்போது அன்னிய முதலீடுகளுக்காக மாநாடுகளை நடத்துவது வாடிக்கையான ஒன்றுதான். தமிழகத்தில்கூட 2015 ஆண்டு இறுதியில் சர்வதேச முதலீட்டாளர்களை ஈர்ப்பதற்காக அன்றைய முதல்வர் ஜெயலலிதா ஒரு மாநாட்டைக் கூட்டினார். அந்த மாநாட்டில் தனது பிறந்த தேதியில் உள்ள எண்கள் வரும் வகையில் 2 கோடியே 42 லட்சம் கோடி ரூபாய் முதலீடுகள் ஈர்க்கப்பட்டதாக அறிவித்தார். ஆனால், அதற்கு

முன்னதாக சுமார் நான்கரை ஆண்டுகள், பஸ் கட்டண உயர்வையும், பால் விலை உயர்வையும் அறிவித்து மக்கள் முதுகில் சுமையை ஏற்றினார். தனது அரசின் செயலற்ற தன்மையை மறைக்கவே, அந்த மாநாட்டை அவர் கூட்டியதாக எதிர்க்கட்சிகள் விமர்சனம் செய்திருந்தன. மாநாட்டில் அறிவிக்கப்பட்ட முதலீடும் வரவில்லை.

ஆனால், கேரள முதல்வர் பினராயி நடத்திய மாநாடு சொந்த மாநில மக்களின் உணர்வு பூர்வமான ஒத்துழைப்பைக் கோருவதற்காக நடத்தப்பட்டது. அவர்களும் வந்தோம், பேசினோம், கலைந்தோம் என்று இல்லாமல், கேரளாவின் வளமான எதிர்காலத்திற்கு தங்களால் இயன்ற பங்களிப்பை வழங்க உறுதி அளித்துள்ளனர்.

கேரள ஆளுநர் சதாசிவம், எதிர்க்கட்சி காங்கிரஸ் தலைவர் ரமேஷ் சென்னிதாலா, பா.ஜ.க. தலைவர் ராஜகோபால் என்று கட்சி வேறுபாடின்றி இந்த மாநாட்டின் வெற்றிக்கு உறுதுணையாக இருந்திருக்கிறார்கள் என்பது கூடுதல் சிறப்பு.

பெரிய தொழில்கள் ஏதும் இல்லாத கேரளாவில், உருப்படியான மாற்றங்களுக்கான பாதையை அமைக்க பினராயி மேற்கொண்டுள்ள முயற்சிக்கும், மக்கள் உதவியோடு மாநில முன்னேற்றம் என்ற அவருடைய சிந்தனைக்கும் எந்தளவு வெற்றி கிடைக்கிறது என்பதற்கு வெயிட்பண்ண வேண்டும்.

-பரமசிவன்



பினராய் விஜயனுடன் ரமேஷ் சென்னிதாலா

நக்கீரன் 2018 ஜன.29-31

களமாடும் நூல்!



பார்வை

உண்மை துணிவு
உறுதியுடன் 48 பக்கங்களுடன் 3
நாட்களுக்கு ஒன்றென வரலாறு
படைத்துக்கொண்டிருக்கிறது
நக்கீரன். அரசியலின்
அதிகாரமான நெருப்புக்
கண்களின் நிழலில்
நின்றனுகொண்டு, ஊழலை...
லஞ்சத்தை... தீமைகளை...
குற்றங்களை வளர்க்கும் நஞ்சு
நாகங்களுக்கு அஞ்சாமல்
இதழியலின் நேர்மை காப்பதில்
என்றென்றும் முன்னிலையில்
நிற்பது எங்கள் நக்கீரனே!

2018, ஜனவரி 23-25 இதழ்:

இந்த இதழில் 'முக்கிய முடிச்சை
அவிழ்க்கும் சூத்திரதாரி யார்?' நக்கீரனின் செய்தி
'ராமஜெயம் கொலை வழக்கில் கொலைகாரன்
சி.பி.ஐ. வளையத்தில்' என்கிற செய்தி.
இதேபோன்று 'நித்தியின் குற்றப் பின்னணி',
'ரஜினி, கமல் கணக்கு', 'பஸ் கட்டண உயர்வு' என
வளரும் செய்திகளில் வெறும் வாசிப்புச்
செய்தியாக மட்டும் இல்லாமல் மக்களை
யோசிக்கவும் வைக்கிறது.

நிஜம் தெறிக்கும் வாழ்க்கைத் தொடர்
'கர்ஜனை', புகைப்படங்கள் அனைத்துமே
இப்போதுள்ள தலைமுறையினருக்கு ஆவணம்.

'அரசியலில் ரஜினி, எம்.ஜி.ஆரா, சிவாஜியா'
என்கிற தேடலில் சிவகங்கை, கோவில்பட்டி,
திண்டுக்கல், வத்தலகுண்டு, திருநெல்வேலி,
சிவகாசி, குமரி மாவட்டங்கள் என கள ஆய்வில்



ந.ஜாஹீர்,
திரைப்பட இயக்குநர்

தெரிவித்த கருத்துகளால்
ரஜினியின் தென் மாவட்ட
அரசியல் அந்தஸ்து,
தெளிவாகத் தெரிகிறது. இது
அரசியல் விமர்சகர்களுக்கு
மட்டும் அல்ல. இது அங்குள்ள
அனைத்து
அரசியல்வாதிகளுக்கும் ஒரு
புரிந்துணர்வை ஏற்படுத்தும்



இந்த அலசல் அலாதியானது.

'கோடிகளில் சீட்!

கொலையாகும் தமிழர்கள்'
இதுபோன்ற செய்திகளை
நக்கீரனின் செய்தியாக பாராமல்
முன் அறிவிப்பாகவும்,
எச்சரிக்கையாகவும்
எடுத்துக்கொண்டால் அது
தமிழனுக்கு மட்டும் அல்ல,
தமிழர்களுக்கும் தொண்டுதான்.

**வாசகர்
கடிதங்கள்!**

உயிரிழக்க விருப்பம்!


உடலை வளர்த்து வண்ண வண்ண
போதைப் பழக்கங்களால் உயிரைப்
போக்கிக்கொள்வதற்கு கல்லூரி
மாணவ-மாணவிகள் ரொம்பத்தான்
பிரியப்படுகிறார்கள். தீர்வுக்காக கல்லூரி
நிர்வாகமோ, சட்டம்-ஒழுங்கை தலையில் சுமந்து
திரிகிற எடப்பாடியோ மெனக்கெடப்
போவதில்லை. பெற்றோர்களும் என்னதான்
செய்வார்கள் பாவம்!
-து.ராம்கந்தர், திருப்பூர்.

வயிற்றெரிச்சல்!

'மக்கள் பர்ஸை திருடும் அரசு' என்ற
தலைப்பே பஸ் கட்டண உயர்வு என்ற பெயரால்
மக்கள் பணத்தைக் கபளீகரம் செய்கின்ற
எடப்பாடி அரசின் கொடூர முகத்தை
வெளிப்படுத்தியிருக்கிறது. அன்று கலைஞர்
ஆட்சியில், நான்கு ரூபாய் கட்டணத்தை... ஜெ.
அரக 13 ரூபாய், 17 ரூபாய் வரை ஏற்றி மக்களை
வதைத்தது. இன்றும் அதைப்போலவே
கடுமையாக பஸ் கட்டணத்தை உயர்த்தி, மக்கள்
வயிற்றெரிச்சலைக்
கொட்டிக்கொண்டிருக்கிறார்கள்.
-த.சத்தியநாராயணன், அயன்புரம்,
சென்னை-72.

கலைஞரின் நடைக்கலை நயம்

பாகம் 5



கவிஞர் தெய்வச்சிலை

Vol.30
Issue No.95

நக்கீரன்
NAKKHEERAN

நக்கீரன் பப்ளிகேஷன்ஸுக்காக, நக்கீரன் பிரிண்டர்ஸ் & டைபண்டர்ஸ், 105, ஜானி ஜான்கான் சாலை, இராயப்பேட்டை, சென்னை-14ல் அச்சிட்டு வெளியிடுபவர் மற்றும் ஆசிரியர்:

நக்கீரன் கோபால்

தொலைபேசி: 044-43993000 தொலைநகல்: 28485454
மின்அஞ்சல்: nakkheeran2003@yahoo.com
nakkheeran2003@gmail.com
இணையம்: www.nakkheeran.in

பொதுப்பாசிரியர்: கோவி.லெனின்

முதன்மை துணை ஆசிரியர்கள்:

ஆறாவயல், ஆரூர் தமிழ்நாடன், இரா.த.சக்திவேல்

முதன்மை சிறப்பு நிருபர்கள்:

இரா.இளையசெல்வன், தாமோதரன் பிரகாஷ்

துணை ஆசிரியர்கள்:

சி.என்.ராமகிருஷ்ணன், ஈ.பா.பரமேஸ்வரன்

உதவி ஆசிரியர்கள்: எம்.செந்தில்குமார்,

க.சுப்ரமணியன்

முதன்மை நிருபர்கள்:

பெ.சிவசுப்ரமணியன், ஜீவாதங்கவேல், பரமசிவன்

தலைமை நிருபர்கள்: சக்திவேல், எஸ்பிசேகர்,

ஜெடி.ஆர்., மனோசௌந்தர்

நிருபர்கள்: ராஜா, பகத்சிங், அருண்சுமார்,

மணிகண்டன், செல்வகுமார், அரவிந்த்

ஜீவாபாரதி, அருண்பாண்டியன், ஷாகுல்

ஒருங்கிணைப்பு: அ.பொன்னுச்சாமி

முதன்மை வடிவமைப்பு: குரு

தலைமை வடிவமைப்பாளர்கள்:

துரை.கணேசன், ஆர்.சி.மதிராஜ், த.சரவணப்பெருமாள்

துணை வடிவமைப்பாளர்கள்: எம்.தானு, ச.ராஜேந்திரன்

தலைமை முகப்புக் கலைஞர்கள்:

எஸ்.பிகந்தர், ஸ்டாலின்

முகப்புக் கலைஞர்கள்: பி.அசோக்குமார்,

அண்ணல், பராம்குமார்

மேலாண்மை நிர்வாகி: ஆர்.குருசாமி

தலைமை தயாரிப்பு மேலாளர்: ஆர்.கந்தர்

பொது மேலாளர்: எஸ்.கரேஷ்குமார்

நிர்வாக மேலாளர்: சி.பிராஸ்கில்

கணக்கு & சந்தா மேலாளர்: எம்.சந்திரமோகன்

முதன்மை காசாளர்: பி.என்.ஆனந்த்

தயாரிப்பு மேலாளர்கள்: ஆர்.கௌரிநாதன்,

பி.மோகன், குணசேகர், சி.சந்திரபாபு

விநியோக மேலாளர்: கே.மலைக்கண்ணன்

விநியோக உதவி மேலாளர்: சந்திரபீலன்

விநியோகம்: கே.பாலசுப்ரமணியன், லாரன்ஸ்,

அரவிந்த்

தயாரிப்பு ஒருங்கிணைப்பாளர்கள்:

து.கண்ணன், பார்த்திபன், வெங்கடேஷ்

தயாரிப்பு உதவி: எம்.கண்ணன், பி.கணேசன்,

வ.மணவாளன், கே.சம்பத், சந்திரோதயம்

விளம்பர மேலாளர்: பி.என்.மூர்த்தி

உதவி மேலாளர்: சி.கரேஷ்குமார்

பிரதிநிதிகள்: கப்பு, கே.சிவகுமார், ஷாகுல், ஜனின்

கணக்கு ஒருங்கிணைப்பு: நீலதாபாளன், ஷபீர் அகமது

தலைமை கள மேலாளர்: க.பாண்டியராஜன்

துணைத் தலைமை கள மேலாளர்: பி.ராஜேந்திரன்,

கள மேலாளர்கள்: ஆர்.சீனிவாசன், பி.முருகன்

சந்தா: மணிவண்ணன்

பதிப்பக மேலாளர்: நனுஷ்

பதிப்பக உதவி: கிறிஸ்டோபர், ராமலிங்கம், கணபதி,

பரமசிவன், கந்தசாமி, சந்திரா, யூனஸ், பாண்டியன்,

பிரசாந்த்

தனி சட்ட ஆலோசகர்: எஸ்.சிவகுமார், B.Com., L.L.B.,

Our Bankers : M/s. INDIAN BANK, Sterling Road Branch

Financial Institution : M/s. SIDBI, Chennai

சிறப்புக்கட்டுரைகள் மற்றும் பேட்டிகளின் கருத்துக்கள் அதைத் தெரிவித்தவர்களின் சொந்தக் கருத்துக்களே. இதழில் வெளியாகும் விளம்பரங்களின் நம்பகத் தன்மைக்கு நக்கீரன் நிர்வாகம் பொறுப்பல்ல.

பதிப்பகம்

கிச்ச மொழி!

அலைபேசியின் குறுஞ்செய்தி அளவே உரையாடி பொருள் விளங்க வைக்கும் சூத்திரம் என்பது 'டுவிட்டர்' குருவிகளின் கடைக்குட்டி விரலுக்கும் பரிட்சயமான ஒன்று.

'மைக்ரோ பதிவுகள்' ஆசிரியர் ராஜா சந்திரசேகர். இந்நூல் வெளி எங்கும் நற்குணமுள்ள சின்னஞ்சிறு வரிகளை சிறகடிக்க வைக்கிறார்.

எந்தவகை கண்ணாடியும் ஓர் உருவத்தை நான்கு மடங்குக்கு மேல் பெரிதாகப் பிரதிபலிக்காது. கண்ணாடிகளின் இப்பண்புக்கு ஆதரவாக...

'ஆளுயர கண்ணாடியில் நான் ஏன் குள்ளமாகத் தெரிகிறேன்'

என்கிற கிச்ச (டுவிட்), அறிவியலின் ஆழ வேர்வரை மேய்வதற்கான மின்னல் வெட்டுகள்.

'என்னைத் தீ மூட்டி நீ குளிக்காய்கிறாய்'

இவ்வரிகள், மரணத்தைக்கூட உற்சாகத்துடன் கொண்டாடுகிற ஒரு மிதவெப்ப திருவிழாதான் காதல் என்பதைச் சொல்லி ஊடல் வழிபாடு நடத்துவது அன்பின் வெளிப்பாடு.

'இழந்தபின்னும் இருக்கிறது இழப்பதற்கு'

'வாளேந்தி வருகின்றன சமாதானப் புறாக்கள்'

'தேடல் கொண்ட கண்கள் தாகம் தீராத'

-இப்படி மணிமணியான உணர்வுகளை எழுத்துகளில் 'பாடம்' செய்து வைத்துள்ளார் ஆசிரியர். மௌனமாய் உச்சரித்தால் அவை உயிர்த்தெழுவதை தரிசிக்கலாம். இந்நூலில் உள்ள ஒவ்வோர் இணைய கிச்சம், மூச்சு அறையில் சேகரமாகி, ராஜசந்திரனாய் பிரகாசிக்கிறது.

பக்கங்கள்: 205 விலை ரூ.185

சந்தியா பதிப்பகம்

எண்: 77, 53-வது தெரு,

அசோக் நகர், சென்னை-83

கைபேசி : 98411-91397



3
நாளாக்கு ஒரு
நக்கீரன்

அடுத்த இதழ்
வியாழன் அன்று
01-02-18

-சேரன் குலத்தான்



**வெளிப்படுத்துதல் தடுக்க
உயிரிழைப்பி் பற்றிப்பதா?**

-காவல்துறை விதிமீறல்!


சென்னை -தரமணி காவல்துறை அதிகாரி ஒருவரின் அத்து மீறல் ஓர் உயிரைப் பறித்திருக்கிறது. நெல்லை மாவட்டம், சங்கரன் கோவில் அருகே உள்ள பனவடலி சத்திரத்தை சேர்ந்தவர் மணிகண்டன். சென்னை- தாம்பரத்தை சேர்ந்த வாடகைக்கார் நிறுவனத்தில் டிரைவராக பணிபுரிந்தவர். கடந்த புதன்கிழமை கிண்டி அருகே வந்தபோது தரமணி போலீஸார் அவரைத் தடுத்து நிறுத்தினார்கள். மணிகண்டன் சீட் பெல்ட் அணிந்திருக்கவில்லை. இதற்காக அவரை போலீஸார் அடித்ததுடன் கேவலமாகவும் திட்டியிருக்கிறார்கள்.

போலீசாரின் எதிர்பார்ப்பை நிறைவேற்றிய மணிகண்டன், தன்னைத் தொடர்ந்து இருசக்கர வாகனங்களில் வந்தவர்களை போலீசார் தடுத்து நிறுத்தி, திட்டியதுடன் வழக்கம்போல தங்கள் எதிர்பார்ப்பைத் தெரிவித்து, பேரம் நடத்தி, காரியம் முடிப்பதை நிதானமாக தனது செல்போனில் பதிவு செய்யத் தொடங்கினார். இதனைக் கவனித்த போக்குவரத்து காவலர்கள் மீண்டும் டென்ஷனாகி, மணிகண்டனைத் திட்டினர். தடித்த வார்த்தைகளும், போலீசின் கைவிச்சம் மணிகண்டனைக் காயப்படுத்த, உடனே பக்கத்தில் உள்ள பங்குக்கு சென்று, பெட்ரோலை வாங்கி வந்து தனது உடலில் ஊற்றி தீவைத்துக்கொண்டார். இந்த சம்பவத்தை நேரில் பார்த்த தரமணி பகுதி பொதுமக்களும் அங்குள்ள சாஃப்ட்



வேர் நிறுவனங்களைச் சேர்ந்த இளைஞர்களும் போலீசுக்கு எதிராகத் கொதித்தெழுந்து மறியலில் ஈடுபட்டதால், ஊடகங்கள் மூலம் இந்த செய்தி தமிழகம் முழுவதும் பரவி, பரபரப்பானது. கீழ்ப்பாக்கம் அரகமருத்துவமனையில் அனுமதிக்கப்பட்ட மணிகண்டன், சிகிச்சை பலனின்றி, ஜனவரி 26-ந்தேதி உயிரிழந்தார்.

தனது குடும்பமே மணிகண்டை
னைத்தான் நம்பியிருந்ததாக கூறி
கதறி அழுத அவருடைய தாயின்
கதறல் அனைவரையும் உருக்கியது.
மணிகண்டன் மரணத்தைத்



பசியைப்பன்
கல்லூரி
அருகே
சோதனையில்...

தொடர்ந்து சப்-இன்ஸ்பெக்டர் தாமரைச் செல்வன் பணியிடை நீக்கம் செய்யப் பட்டுள்ளார். இந்நிலையில், சப்-இன்ஸ்பெக்டர் தாமரைச் செல்வன் மோட்டார் பைக்கில் வந்த ஒருவருடன் தரமணி அருகே கட்டிப்புரண்டு சண்டை போட்ட வீடியோ வாட்ஸ்ஆப்பில் வைரலாக பரவி வருகிறது. அதுபோலவே, ஜனவரி 12 ஆம் தேதி பிளஸ்டீ மாணவன் சிங்கமுத்துவிடம் லைசென்ஸ் இல்லை என்பதற்காக மோட்டார் சைக்கிளை பறிமுதல் செய்திருக்கிறார். இதை கேள்வி கேட்டபோது, மாணவனை அடித்துத் தாக்கியிருக்கிறார். இதில் சிங்கமுத்து வுக்கு முதுகுத்தண்டுவடத்தில் பாதிப்பு ஏற்பட்டுள்ளது. அவருடைய காயம் குணமடைய சில மாதங்கள் ஆகும் என்று டாக்டர்கள் கூறியிருக்கிறார்கள்.

சிறந்த கடமையாற்றிய காவல்துறை அதிகாரிகளுக்கு

விருது வழங்கப்பட்ட குடியரசு தினத்தன்று சென்னையை ஒரு ரவுண்டு அடித்தோம். அப்போது பல இடங்களிலும் போக்கு வரத்து போலீசார் கெடுபிடி காட்டியதை கவனித்தது நமது கேமரா. சேத்துப்பட்டு சிக்னலில் ஒரு தண்ணீர் லாரி மடக்கப் பட்டு, வழக்கமான வாக்குவாதங்களுக்குப் பிறகு டிராபிக் போலீசாரைத் தாண்டி வந்தது. அதன் ஓட்டுநர் குணசேகரனிடம் நாம் கேட்டபோது, 'பில் கொடுக்காம 100 ரூபாய் வாங்கிக்கிட்டாங்க. வழக்கமா பகல் 11 மணியிலிருந்து மாலை 4 மணி வரைக்கும் தண்ணீர் லாரிகள் போவதற்கு அனுமதி உண்டு. அந்த நேரத்தில்தான் வருகிறோம். ஆனால் போலீசாரோ, 4 மணிக்கு மேலே வரும் டாங்கர்களையும் கண்டுக்காம விடுறோமல்ல, அதனால் இப்ப எங்களை கண்டுக்குங்கன்னு சொல்றாங்க. என்னத்த சொல்றது?' என நொந்து கொண்டார்.

ஹெல்மெட் இல்லாமல் டீவீலர் ஓட்டியதால் அதே சிக்னலில் மொய் எழுதி வந்த திருவள்ளூர் பிரேம் நம்மிடம், 'ஃபைன் தொகை 120 ரூபாய். ஆனா, 100 ரூபாய் மட்டும் வாங்கிக்கிட்டு ஒரு ஸ்லிப் தந்தாங்க. என்ன கணக்குன்னு தெரியல. இதைக்காட்டி அடுத்தடுத்த சிக்னல்களில் வாய்தா வாங்கணும்' என்றபடி ஆக்ஸிலேட்டரை முடுக்கினார்.


போக்குவரத்து விதியை மீறுவோரிடம் போலீஸ் விதியை மீறி நடந்துகொள்வதை எப்போதுதான் நிறுத்துவார்களோ தெரியவில்லை.

-அருண்பாண்டியன், அரவிந்த், அசோக்

படங்கள்-அசோக்

நக்கீரன் இணைய சர்வே முடிவு!

சிறையில் சசிகலா மேற்கொள்ளும் மவுன விரதம்...



தற்போதைய சர்வே

கேரளாவில் ஆர்.எஸ்.எஸ். தலைவர் மோகன் பாகவத்

தேசியக்கொடி ஏற்றியிருப்பது...

ஆன்லைனில் வாக்களிக்க :

www.nakkheeran.in

லெனின்

வாழ்க்கைக் கதை



மர்யா ப்ரோஸ்தோயேவா

மேட்டுப்பாளையம் மனோகர், கோவை-14

பெரும்பாலான தமிழ் சினிமா கலைஞர்களின் ஆதரவு ரஜினியின் அரசியல் கட்சிக்கா அல்லது கமலின் அரசியல் கட்சிக்கா?

யார் ஆட்சியில் இருக்கிறார்களோ அவர்களின் கட்சிக்குத்தான் என்பது சினிமா உலகின் எழுதப்படாத சட்டம்.

நித்திலா, தேவதானப்பட்டி

பத்மவிபூஷண் இளையராஜா?

சாதனைகளுக்கு விருதுகள் பெருமை.. வாழ்க்கைக்கு அது ஒரு நிகழ்வு. சாதனைகள் பல படைத்த இளையராஜாவுக்கு இசை என்பது வாழ்க்கை. விருதுகளைக் கடந்த பெருமை

கொண்டது அவரது வாழ்வும் இசையும்.

பா.ஜெயப்பிரகாஷ், சர்க்கார்பதி, பொள்ளாச்சி
மாநிலப் பிரிவினையால் ஏற்பட்ட பாதிப்பிலிருந்து மீள உதவிகள் அறிவிக்கா விட்டால் மத்திய அரசு மீது உச்சநீதி மன்றத்தில் வழக்குத் தொடரப்படும் என ஆந்திர முதல்வர் சந்திரபாபு நாயுடு கூறியுள்ளது குறித்து?

ஆந்திராவை இரண்டாகப் பிரித்து தெலங்கானாவை உருவாக்கிய மத்திய அரசுக்கு இரண்டு மாநிலங்களின் வளர்ச்சிக்குமான நிதியையும் உதவிகளையும் வழங்க வேண்டிய கடமையும் பொறுப்பும் இருக்கிறது. ஆந்திர அரசு குறிப்பிடும் பாதிப்புகள் உண்மையெனில்

இளையராஜா



அதற்கான உதவிகளை செய்தாக வேண்டும். காலம் தாழ்த்தினாலோ, ஏமாற்றினாலோ சட்டரீதியான போராட்டத்தின் மூலம் அதனைப் பெறுவதே சரியான வழி. மாநில உரிமைகளைப் பறிக்கொடுத்துவிட்டு, மொழிப்போர் தியாகிகளுக்கு வீரவணக்கநாள் பொதுக்கூட்டம் நடத்தும் எடப்பாடி தலைமையிலான அதிமுக அரசுதான் இப்படிப்பட்ட வழக்கை முன்னெடுத்திருக்க வேண்டும். குறைந்தபட்சம், ஆந்திர அரசுடன் தன்னையும் வழக்கில் இணைத்துக்கொள்ளும் துணிச்சலாவது பெற வேண்டும்.

வண்ணை கணேசன், பொன்னியம்மன்மேடு

‘தகுதி நீக்கம் செய்யப்பட்ட ஆம் ஆத்மி கட்சியின் 20 எம்.எல்.ஏ.க்களும் தாங்கள் பெற்ற நிதிப்பலன்களை தில்லி மக்களுக்குத் திருப்பித்தரவேண்டும்’ என்கிறாரே பா.ஜ.க.வின் மனோஜ்திவாரி?

வாஸ்தவமான பேச்சு. அருணாசலபிரதேசம், கோவா போன்ற மாநிலங்களில் மற்ற கட்சிகளின் சார்பில் வென்ற எம்.எல்.ஏ.க்களை தங்கள் பக்கம் கொண்டு வந்தபோதும், மக்களிடமே எம்.எல்.ஏ. பதவியைத் திருப்பித் தரவேண்டும் என பா.ஜ.க. தரப்பில் சொல்லியிருக்கலாமே!

அண்ணா அன்பழகன், அந்தணப்பேட்டை

காவிரியில் தண்ணீர் திறந்துவிடச் சொல்லி எடப்பாடி எழுதிய கடிதத்திற்கு, கர்நாடக முதல்வர் மறுப்பு பதில் அனுப்பிவிட்டாரே?

காவிரி நீர் தமிழகத்தின் வாழ்வாதாரம். கர்நாடக அரசுக்கு அது அரசியல். குறுவை, சம்பா பயிர்க்காலத்தில் மவுனவிரதமிருந்த எடப்பாடி அரசு, டெல்லியிடமிருந்து பெற்ற திடீர் ஞானோதயத்தால் கடிதம் எழுதி அரசியல் செய்தது. எப்போதுமே அரசியல் செய்யும் கர்நாடகா தம் வேலையை கச்சிதமாகச் செய்துவிட்டது.

லட்சுமி செங்குட்டுவன், வேலூர் (நாமக்கல்)

வைரமுத்துவின் நாக்கை அறுத்தால் பத்து கோடி பரிசாமே?

ஆண்டாளை அவமதித்துவிட்டதாக கவிஞருக்கு இந்தக் கொடூரத் தண்டனையும் அதைச் செய்பவருக்கு இவ்வளவு பெரிய பரிசும் என்றால், தமிழையே அவமதித்தவருக்கு என்ன தண்டனை, எவ்வளவு பரிசு என்று காஞ்சிபுரத்துக்காரர்கள் கேட்கிறார்கள்.

வி.சீனிராஜ்,
தொம்பக்குளம்

**ஆன்மிக
அரசியல்!**

ஆன்மிக

அரசியல்

**வந்தபிறகு கோயில்
களில் திருட்டு
இருக்காதல்லவா?**

தமிழ்நாட்டில்

கடந்த 15 ஆண்டுகளில்

387 கோவில்களில் 1204

சிலைகள் திருடப்பட்டிருப்பதாக

காவல்துறையின் சிலைக்கடத்தல் தடுப்புப் பிரிவு தெரிவித்துள்ளது. சிலைகள் தொடர்ந்து கடத்தப்படுவதும், கோயில் கலசங்கள் தொடர்ச்சியாக களவாடப்படுவதும், சாமிநகைகள் கொள்ளை போவது தொடர்கதையாவதும் பக்தர்களுக்கு அதிர்ச்சியை ஏற்படுத்துகிறது. அதன் தொடர்ச்சியான சிந்தனைதான், ஆன்மிக அரசியல் வந்தால் கோவில்களில் திருட்டு இருக்காது என்ற நம்பிக்கை. உண்மையில், ஆன்மிகத்தின் குத்தகைதாரர்களாக இருந்தவர்களின் கைகளில் கோயில் சொத்துகள் இருந்தபோது கணக்கு வழக்கே இல்லாமல் கொள்ளை போயின. அதனைத் தடுக்கும் வகையில்தான், சங்கராச்சாரியார் உள்ளிட்டவர்களின் ஆலோசனையுடன் நீதிக்கட்சி ஆட்சியில் 1925ஆம் ஆண்டு இந்து அறநிலைய பாதுகாப்புச் சட்டத்தை அப்போதைய முதல் அமைச்சர் பனகல் அரசர் கொண்டு வந்தார். இதன்படி, கோவில் சொத்துகளின் ஏகபோக உரிமை தகர்ந்து, அவை அரசின் கணக்குமுறைக்குள் வந்தன. அதன் தொடர்ச்சியாக உருவானதுதான் இந்து அறநிலையத்துறை. அதன் கீழ் உள்ள 35ஆயிரத்துக்கும் அதிகமான கோவில்களில் உள்ள சிலைகளைப் பாதுகாக்க உருவாக் கப்பட்டதுதான் சிலைக் கடத்தல் தடுப்பு காவல்துறை. கணக்கு வழக்கே இல்லாமல் கொள்ளை போயிருந்த நிலைமை மாறி, கொள்ளை போனது எவ்வளவு என்ற கணக்கு இப்போது தெரிய வருகிறது. அப்போதும் இப்போதும் கோவிலுடன் தொடர்புடையவர்களே திருட்டுக்கு உடந்தையாக இருக்கிறார்கள். நிர்வாகம் சரியாக இல்லாவிட்டால் எந்த அரசியல் பெயரிலும் கோயில் திருட்டு தொடர்ந்துகொண்டே இருக்கும்.

குத்தாலம் கல்யாணம்


ஏ.கே.எஸ்.விஜயன்

நிவேதா முருகன்



**அமைச்சருடன் கூட்டணி!
சொந்தக் கட்சியினருக்கு
சோதனை!**

**-தள்ளாடும்
நாகை
வடக்கு
தி.மு.க.!**



‘தமிழகத்தை எந்தப்பயல் தாக்கினாலும் கடலோர மாவட்டங்களில்தான் அதிக சேதாரத்தை ஏற்படுத்தும்’ என்பது இயற்கையின் விதி. அதேபோல் கடலோர மாவட்டமான நாகப்பட்டினம்

தி.மு.க.வை ‘உள்கட்சி உள்குத்து’ என்ற பயல் கடுமையாகத் தாக்கி பலத்த சேதாரத்தை ஏற்படுத்தியிருக்கிறது. இந்தப் பயல் தொடர்ந்து அங்கேயே மையம் கொண்டு கட்சியின் அடிமட்டத் தொண்டர்களை ரொம்பவே பயமுறுத்தி வருகிறது. அறிவாலயத்தில் பிப்ரவரி முதல் மாவட்ட வாரியாக கள ஆய்வினை மு.க.ஸ்டாலின் நடத்தவுள்ள நிலையில்... நாகை தி.மு.க.வுக்கு விடிவுகாலம் ஏற்படுமா என கவலையுடன் எதிர்பார்த்திருக்கிறார்கள் உடன்பிறப்புகள்.

ஒருங்கிணைந்த நாகை மாவட்டமாக இருந்தபோது மா.செ.வாக கோலோச்சியவர் ஏ.கே.எஸ்.விஜயன். இவரது தலைமையில் ஒரு பெரிய குருப்பும், விஜயனை எதிர்த்து மல்லுக்கட்டிக் கொண்டிருந்த குத்தாலம் கல்யாணம் தலைமையில் ஒரு சின்ன குருப்பும் உபி.க்களிடம் சடுகுடு ஆடிக்கொண்டிருந்தன.

2014 நாடாளுமன்றத் தேர்தலில் விஜயன் தோற்ற பிறகு... நாகை வடக்கு, தெற்கு என இரண்டாகப் பிரித்து வடக்கிற்கு செம்பனார்கோவில் ஒ.செ.வான நிவேதாமுருகனையும் தெற்கிற்கு மீனவ சமுதாயத்தைச் சேர்ந்த கௌதமனையும் மா.செ.க்களாக நியமித்தது தலைமை. அப்போது இரண்டாக இருந்த கோஷ்டிகள்

விழிப்பதற்கே உறக்கம்; வெல்வதற்கே தோல்வி; எழுவதற்கே வீழ்ச்சி -ராபர்ட் பிரெளனிங்

விரிவடைந்து இப்போது ஏகப்பட்ட கோஷ்டிகளாக கிளைவிட்டுள்ளன. ஆனால் எல்லா கோஷ்டிகளுமே ஆளும் கட்சியினருடன் ஐக்கியமாகி, சொந்தக் கட்சியினரை ரொம்பவே சோதனைக்குள்ளாக்கி வருகின்றன. உள்குத்து கலாட்டாக்களுக்கு பல சம்பவங்கள் நடந்திருந்தாலும் ஒரு சிலவற்றை மட்டும் நம்மிடம் பகிர்ந்து கொண்டனர் நடுநிலையான உடன்பிறப்புகள்.

மயிலாடுதுறையைச் சேர்ந்த உ.பி. ஒருவர், “தொண்டர்களை ஒருங்கிணைத்து, தட்டிக் கொடுத்தும் சில நேரங்களில் விரட்டியும் வேலை வாங்குவார் விஜயன். கட்சி அறிவிக்கும் போராட்டங்களுக்கு எல்லா ஒ.செ.க்களையும் தவறாமல் அழைப்பார். அவருக்கு ஆகாத குத்தாலம் கல்யாணம்கூட போராட்டம் என வந்துவிட்டால், மா.செ.வுடன் இணைந்துகொள்வார். ஆனால் இப்ப நிலைமையோ ரொம்பவும் கவலைக் கிடமா இருக்கு” என்றார் கவலையுடன்.

சீர்காழி உ.பி. ஒருவரின் புலம்பலோ வேறு மாதிரியாக இருக்கிறது. “வடக்கு மா.செ. தேர்தல் நடந்தப்ப, மாஜி மா.செ. விஜயனின் தீவிர ஆதரவாளரான நிவேதா முருகனும் குத்தாலம் கல்யாணமும் போட்டி போட்டார்கள். 4 ஓட்டு வித்தியாசத்தில் கல்யாணம் ஜெயிச்சாரு. இதனால் நிவேதாவின் ஆட்களான மயிலாடுதுறை ஒ.செ.க்கள் மூவலூர் மூர்த்தி, இளைய பெருமாள், சீர்காழி ஒ.செ.க்கள் மலர்விழி திருமாவளவன், செல்லசேது ரவிக்குமார் ஆகியோர், கல்யாணத்திற்கு குடைச்சல் கொடுத்துக் கிட்டே இருந்தனர். கட்சிக்குள் நடந்த உள்ளடி வேலைகளால் சட்டசபைத் தேர்தலில் வெற்றி வாய்ப்புகள் இருந்த சீர்காழி, மயிலாடுதுறை, பூம்புகார் என மூன்று தொகுதிகளிலும் எங்க கட்சி மண்ணைக் கவ்வியது. இப்படி இருந்தா கட்சி எப்படி உருப்படும்?” என பொங்கித் தீர்த்தார்.

நிவேதா மா.செ.வானதும், அவரது ஆதரவாளர்களாக இருந்த மயிலாடுதுறை ஒ.செ.க்களான மூவலூர் மூர்த்தி, இளையபெருமாள் ஆகியோர் நிவேதாவுக்கு எதிராக கம்பு சுழற்ற ஆரம்பித்தனர். பற்றாக் குறைக்கு மயிலாடுதுறை ந.செ. குண்டாமணி, தே.மு.தி.க. விலிருந்து ஜம்பாகி வந்த பால

அருட்செல்வம் ஒரு கோஷ்டியாகவும், மாஜி எம்.எல்.ஏ.க்கள் ஜெகவீரபாண்டியன், சத்தியசீலன் ஆகியோர் தனி கோஷ்டியாகவும் செயல்பட்டு, உபி.க்களை கிறுகிறுக்க வைத்து வருகின்றனர்.

இவர்களின் கோஷ்டி ஆவர்த்தனம் மயிலாடுதுறை பகுத்தறிவு மன்றத்தில் பகிரங்கமாக அரங்கேறி, அடிதடிவரை போயுள்ளது. அங்கு நடந்த வாக்காளர் சேர்ப்பு ஆலோசனைக் கூட்டத்தில் பேசிய ந.செ.குண்டாமணி, “முன்னாள் எம்.எல்.ஏ.க்களான பால அருட்செல்வம், ஜெகவீர பாண்டியன், சத்தியசீலன் ஆகியோரைக் கொண்ட குழுவை அமைத்து பணிகளைப் பார்த்துக் குறேன்” என்றதும், “என் மகன் அன்பழகனையும் அந்தக் குழுவுல சேர்த்துக்கங்க” என குத்தாலம் கல்யாணம் சொன்னவுடன், “உங்க மகன் தோத்துப் போனவரு” என்றிருக்கிறார் குண்டாமணி.

இதனால் டென்ஷனான கல்யாணம், “உங்க துரோகத்தால அவன் தோத்துப் போனான்” என சூடாகப் பேச... அதற்கு குண்டாமணி எகிற... இருதரப்புக்கும் கைகலப்பாகி அடிதடியில் முடிந்திருக்கிறது.

குண்டாமணி சூடானதன் பின்னணி குறித்து மயிலாடுதுறையின் சீனியர் உ.பி. ஒருவர் சொன்னது இது தான். “அமைச்சர் ஒ.எஸ்.மணியன், ஆளும்கட்சி எம்.எல்.ஏ.க்களான ராதாகிருஷ்ணன், பவுன்ராஜ் இவர் களோடு கூட்டணி வைத்துக் கொண்டு, பஸ் ஸ்டாண்ட் சைக்கிள் ஸ்டாண்ட், நகராட்சி கட்டணக் கழிப்பறைன்னு

செமத்தியா கல்லா கட்டறாரு குண்டாமணி. இதையெல்லாம் கல்யாணம் குரூப் தலைமைக்குத் தெரியப்படுத்திருச்சு. அந்தக் கடுப்புலதான் இப்படியெல்லாம் பேசறாரு குண்டாமணி” என்றார்.

“ஆலோசனைக் கூட்டம்னாலே அக்கப்போர் நடக்குறது சகஜம்தான். ஆனால் கிள்ளை ரவீந்திரனை குண்டாஸில் போடும் அளவுக்கு சீரியஸாக வேலை பார்த்திருக்கிறார் நிவேதா முருகன்” என ஆரம்பித்து அந்தச் சம்பவத்தை சொன்னார் நாகை உடன்பிறப்பு ஒருவர்.

காற்றுள்ள
போதே
தூற்றிக்கொள்
என்பதை
உ.பி.க்கள்
கப்புன்னு
புடிச்சிக்கிடாங்க
போல!



கிள்ளை ரவீந்திரன்



குண்டாமணி



மூவலூர் மூர்த்தி

“கடந்த சட்ட சபைத் தேர்தலில் கனி மொழியின் ஆதரவாளரான கிள்ளை ரவீந்திரன் சீர்காழி தொகுதியில் போட்டியிட்டார். எங்க ஆளுங்க பண்ணிய



காவல்நிலையத்தில் மணி

எம்.எல்.ஏ.மீது செருப்பு வீச்சு!



எம்.எல்.ஏ. பன்னீர்செல்வம்

திருவண்ணாமலை மாவட்டம், கலசப்பாக்கம் தொகுதி எம்.எல்.ஏ. பன்னீர்செல்வம் ஆளுங்கட்சிக்காரர். கடந்த 21-ந் தேதி இரவு போளூர் பேருராட்சி செயலாளர் பாண்டிரங்கனின் மகன் திருமண வரவேற்பு நிகழ்ச்சியில் கலந்துகொண்டு கட்சியினர் புடைகுழ வெளியே வந்தார். அப்போது போளூரைச் சேர்ந்த மணி என்கிற தொண்டர் எம்.எல்.ஏ. முன் நின்று, கீழே குனிந்தார். காலில் விழுந்து ஆசி வாங்கப்போகிறார் என நினைத்தபோது, அவர் காலில் இருந்து செருப்பைக் கழற்றி யாரும் எதிர்பாராத வண்ணம் எம்.எல்.ஏ.வின் முகத்திலே வீசிவிட்டார். அங்கிருந்த மொத்தக் கூட்டமும் அதிர்ந்தது.

போளூர் அரசு மருத்துவமனைக்குச் சிகிச்சைக் குச் சென்ற எம்.எல்.ஏ.வுக்கு வீட்டில் இருந்து போன்.

அவரது மனைவியின் காரை பெரிய கல்லைக்கொண்டு கண்ணாடிகள் அடித்து நொறுக்கப்பட்ட தகவல் சொல்லப் பட... அதிர்ந்துபோனார். காவல்நிலையம் வந்து புகார் தந்தார். போதையில் இருந்த மணியை 22-ந் தேதி காலை யில்தான் போளூர் இன்ஸ்பெக்டர் கரேஷ்பாபு விசாரித்தார். காவல்நிலையத்தில் இருந்த மணியிடம் நாம் பேசியபோது, "சீரியல் செட்டிங் போட்டதுக்கு எனக்கு தரவேண்டிய 11 ஆயிரம் ரூபாயைக் கேட்டேன். பணத்தை தந்துட்டு மோசமா பேசிட்டாரு. அது மனசை கஷ்டப்படுத்தியது அதனால் நைட் சரக்கடிச்சதும் நல்ல போதை ஏறியதும் கோபத்தை வெளிப்படுத்திட்டேன்" என ஒப்புக்கொண்டார்.

இதுபற்றி எம்.எல்.ஏ. பன்னீர்செல்வத்தின் கருத்தறிய அவரது எண்ணுக்கு தொடர்பு கொண்டபோது, அவரது உதவியாளர் ஒருவர்தான் பேசினார். எம்.எல்.ஏ. திட்டினாருன்னு சொல்லி அடிச்சிட்டேன்னு அந்தாளு சொல்றது பொய். இதுக்குப் பின்னால் உள்கட்சி சதியிருக்கு. ஏற்கெனவே சீட் கிடைத்தபோதும், ஜெயிச்ச பிறகு அமைச்சர்களை அழைத்து விழா நடத்தியபோதும், டெண்டர் விவகாரத்திலும் தகராறு செய்தவர்கள்தான், கட்சிக்காரனைக் கொண்டு அசிங்கப்படுத்தியிருக்காங்க.

'எது வந்தாலும் எதிர்க்கொள்வேன், இதற்கெல்லாம் பயப்படமாட்டேன்...' எனச் சொல்லச் சொன்னார் என்றார்.

-து. ராஜா

திருக்காரியங்களால், கொஞ்ச ஓட்டு வித்தியாசத்தில் தோத்துப் போயிட்டாரு. ஆனாலும் கவலைப்படாத ரவீந்திரன், தொகுதி கட்சிக்காரர்கள் வீட்டு நல்லது கெட்டதுகளில் கலந்துக்கு வார். இது புகைச்சலை உண்டாக்கிடுச்சு.

அமைச்சர் ஓ.எஸ்.மணிய னுக்கு நெருக்கமான மணல் பிசினஸ் ரமேஷ்பாபுவும் நிவேதா வும் நகமும் சதையும் மாதிரி. 2006-2011 தி.மு.க.ஆட்சியைப் பற்றி மோசமான வார்த்தை களால் வசை பாடினார் அமைச் சர் மணியன். இதைக்கேட்டு கடுப்பான ரவீந்திரன், 'வெள்ளை

மானிகையில் அமைச்சர் உல்லா சம்'னு ஃபேஸ்புக்கில் போட் டார். இதனால் அதிமுக.வினரை விட தி.மு.க. மா.செ. நிவேதா தான் ரொம்ப டென்ஷனாகிட்டாரு. அதுக்குப் பிறகுதான் மந்திரி டென்ஷனாகி, ரவீந்திரனை அரெஸ்ட் பண்ணி குண்டாஸ்வரை போனது. தொழில்நீதியாக பல வழிகளில் அமைச்சர் உதவுவதால், ரவீந் திரனுக்காக ஆஜராக வந்த வக்கீல் சேயோனைத் திருப்பி அனுப்பும் அளவுக்கு நிலைமை இருக்கு" எனச் சொல்லியவாறு அழுதே விட்டார் அந்த உபி.

மா.செ. நிவேதா முருகன்

தரப்போ, "கட்சி வளர்ச்சிக் காகத்தான் நாங்க பாடுபடுறோம். எல்லோரையும் ஒருங்கிணைத்து செயல்படுறோம். திட்டமிட்டு பிரச்சினை செய்பவர்களை தலைமையிடம் தெரிவித்து சரி செய்வோம்" என்கிறது.

இத்தகைய களேபரங்கள் நாகை தி.மு.க. தெற்கு மாவட் டத்திலும் பஞ்சமில்லாமல் இருக்கிறது.

தி.மு.க.வின் நிலையைப் பார்த்து அடிமட்டத் தொண்டர் கள் வடிக்கும் கண்ணீரைத் துடைக்கும் பொறுப்பு செயல் தலைவருக்கு இருக்கிறது.

-செல்வகுமார்

மஞ்சள் பிசாசு

(தங்கத்தின் கதை)



ஏ.வி. அனிக்கின்

தமிழ் 'நீச' பாஷை!

சட்டத்தை மிதிக்கும்

சங்கரமடம்!

இது அவர்களுக்குப் புதிதல்ல. மூத்த மொழியான தமிழைப் புழுவாக நினைப்பதும், மக்களின் பேச்சு வழக்கிலேயே இல்லாத சமஸ்கிருதமே புனிதமானது எனக் கட்டமைப்பதும் சங்கர மடத்தில் காலகாலமாகத் தொடரும் வழக்கம்தான். அது இப்போது பொதுவெளியில் அம்பலமாகியிருப்பது மட்டும்தான் புதுசு என்கிறார்கள் தமிழறிஞர்கள்.

ஹெச்.ராஜாவின் அப்பா ஹரிஹர சர்மா எழுதிய புத்தக வெளியீட்டு விழாவில் கவர்னருடன் பங்கேற்ற காஞ்சி இளைய சங்கராச்சாரியார் ஜெயேந்திரர், தமிழ்த்தாய் வாழ்த்து இசைக்கப்பட்டபோது எழுந்து நிற்காமல் உட்கார்ந்திருந்ததும், தேசிய கீதத்துக்கு மட்டும் எழுந்து நின்றதும் பெரும் சர்ச்சையாகி போராட்டங்களாக வெடித்தன. தமிழ்த்தாய் வாழ்த்துப் பாடலை விஜயேந்திரர் அவமதித்ததை பல தரப்பினரும் கண்டித்த நிலையில்... 'அவர் அவமதிக்கவில்லை, அந்த நேரத்தில் தியானத்தில் இருந்தார்' என்று சொல்லி வெந்த புண்ணில் வேல் பாய்ச்சியது சங்கரமடம்.

விஜயேந்திரரின் செயலையும் சங்கரமடத்தின் வியாக்கியானத்தையும் கண்டித்து தலைவர்களின் அறிக்கைகளும் அமைப்புகளும் போராட்டங்களும் தொடர்ந்த நிலையில், காஞ்சி சங்கரமடத்திற்கு பலத்த போலீஸ் பாதுகாப்பு போடப்பட்டுள்ளது.

சென்னையில் நடந்த விழாவில் தமிழை அவமதித்துவிட்டு, காஞ்சிபுரம் திரும்பிய விஜயேந்திரர்க்கு எதிராக காஞ்சி சங்கரமடம் முன்பு விடுதலை சிறுத்தைகள் கட்சி, பெரியார் திராவிட கழகத்தினர் மற்றும் காஞ்சி மக்கள் மன்றம், தமிழர் வாழ்வுரிமைக் கட்சி ஆகியவற்றைச் சேர்ந்த 500-க்கும் மேற்பட்டோர் ஆர்ப்பாட்டத்தில் ஈடுபட்டு கைதானார்கள். விஜயேந்திரருக்கு எதிராக முழுக்கங்களும், போராட்டங்களும் நீடித்ததால் காஞ்சி சங்கரமடத்திற்கான பாதுகாப்பைத் தீவிரப்படுத்திய போலீசார், ஜெயேந்திரர் மற்றும் விஜயேந்திரர் ஆகிய இருவரும் வெளிநிகழ்ச்சிகளில் கலந்துகொள்வதை தவிர்க்குமாறு அறிவுறுத்தியுள்ளனர். சங்கரமடத்திற்கு செல்லும் வழியை ஒன்வே ஆக்கி, போக்குவரத்தைக் கட்டுப்படுத்தியுள்ள போலீசார், அந்த வழியாகச் செல்லும் வாகனங்களையும் நடந்து செல்வோரையும் கடும் சோதனைக்குட்படுத்தினர்.

'தன்னுடைய வார்த்தைகளை விஜயேந்திரர் கேட்பதேயில்லை' என்ற அதிருப்தியில் இருக்கும் ஜெயேந்திரர், தமிழ்த்தாய் வாழ்த்து சர்ச்சையால் மேலும் டென்ஷனாகியிருக்கிறார். 'மடத்தின் பெயரை மறுபடியும் கெடுப்பதற்காகவே வேலை செய்கிறார்கள்' என்றும் கொந்தளித்தாராம்.

காஞ்சி மடத்துக்குள் உள்ளடி வேலைகள் ஒருபுறம் நடந்துகொண்டிருக்க,



தாத்தாச்சாரியார்


புத்தக வெளியீட்டு விழாவில் தமிழ்த்தாய் வாழ்த்தை அவமதித்துவிட்டு, அதனை பா.ஜ.க. மற்றும் அ.தி.மு.க. அமைச்சர்கள் வாயிலாக சப்பைக்கட்டு கட்டும் வேலையில் ஈடுபடுவது தமிழ் உணர்வாளர்களையும் இளைஞர்களையும் கொந்தளிக்க வைத்துள்ளது. விஜயேந்திரரின் செயலை நியாயப்படுத்தி அமைச்சர்கள் செல்லுராராஜு, ராஜேந்திரபாலாஜி போன்றவர்கள் கருத்து தெரிவித்த நிலையில், 'தமிழ்த்தாய் வாழ்த்துப் பாடலுக்கு எழுந்து நிற்க வேண்டும் என்ற கட்டாயமில்லை' என்று பா.ஜ.க. தரப்பிலிருந்து தெரிவிக்கப்பட்டது. அத்துடன், 2010-ஆம் ஆண்டு கோவையில் நடந்த செம்மொழி மாநாட்டில் தமிழ்த்தாய் வாழ்த்து இசைக்கப்படும்போது அப்போதைய முதல்வர் கலைஞர் உட்கார்ந்திருந்த வீடியோவையும் சமூக வலைத்தளத்தில் பா.ஜ.க. பிரமுகர்கள் வெளியிட்டனர். முதுகுத்தண்டில் ஆபரேஷன் செய்யப்பட்டதால் எழுந்துநிற்க முடியாத நிலையிலிருந்த கலைஞரின் உடல்நிலையையும், திடகாத்திரமான விஜயேந்திரரின் அவமதிக்கும் போக்கையும் ஒப்பிட்டது மேலும் சர்ச்சையானது.

தமிழ்த்தாய் வாழ்த்து என்பது Prayer Song என்றுதான் அரசாணை வெளியிடப்பட்டிருக்கிறது என்பதை கட்டிக்காட்டிய தி.க.தலைவர் கி.வீரமணி, 'வழிபாட்டு பாடலுக்குரிய மரியாதையை விஜயேந்திரர் தராததைக் கண்டித்து அவர்மீது வழக்குத் தொடரவேண்டும்' என வலியுறுத்தினார். 'தேசியகீதம் பாடப்படும்போது கடைப்பிடிக்க வேண்டிய நெறிமுறைகள் போல தமிழ்த்தாய் வாழ்த்துக்கு நெறி கள் இல்லையா?, எழுந்து நிற்க வேண்டியது கட்டாயமில்லையா?' என மூத்த வழக்கறிஞர் இளங் கோவனிடம் கேட்டோம். "அரசாணைப்படி வழிபாட்டுப் பாடல் -வாழ்த்துப்பாடல் எனும்போது அதற்குரிய மரியாதையைக் கொடுத்துதான் ஆகவேண்டும். கோயில்களில் சிலர் கையை தலைக்கு மேல் உயர்த்திக் கும்பிடுகிறார்கள். சிலர் நெஞ்சுக்கு நேரே கரங்குவித்து கும்பிடுகிறார்கள். சிலர் தரையில் விழுந்து வணங்குகிறார்கள். இவை யெல்லாமே அவர்களின் வழி பாட்டுமுறைதான்.

ஒரு தாயை வணங்கும் போது வாழ்த்தும்போது வாழ்த்து பெறும்போது நாம் என்ன மரியாதையுடன் நடந்துகொள் வோமோ அந்த மரபு



விஜயேந்திரர்



-கவர்னரையும் அவமதித்த விஜயேந்திரர்!

ஆடிட்டர் ராதாகிருஷ்ணன்



அரசு வழக்கறிஞர் விஜய்ராஜ்



சீனியர் வழக்கறிஞர் இளங்கோவன்



ஆன்மிகப் புரட்சித்தொடரை எழுதிய அக்னிலோத்ரம் ராமானுஜ தாத்தாச்சாரியார் குறிப்பிட்டிருப்பது முக்கியத்துவம் பெறுகிறது.

கும்பகோண மடம்... சூரியன் வானத்தின் மேற்குப் பக்கமாய் மேய்ந்துகொண்டிருந்தான். மஞ்சள் நிற கதிர்கள் பூமியின் மீது பொலபொல வென உதிர்கின்றன. ஒருவிதமான ஊதக்காற்று கும்பகோணத்தையே குளிப்பாட்டிக்கொண்டிருந்தது. அந்தநாளாக்கான மாலைநேர பூஜைகளுக்காக மடம் தயாராகிக்கொண்டிருந்தது. மகாபெரியவர் ஸ்நானம் முடித்திருந்தார். மதியம் சிறிதுநேரம் தூங்கினால்கூட 'மடி'. அதாவது ஆச்சாரம் போய்விடும். மறுபடியும் குளித்தாக வேண்டும். அந்த வகையில்... குளித்து முடித்துவிட்டிருந்தார் மகாபெரியவர்.

அந்த நேரமாய் பார்த்து ஒரு சில பக்தர்கள் அவரைப் பார்த்தே தீருவது, அருளாசி பெற்றே தீருவது என்ற முடிவில் காத்திருந்தார்கள். அவர்களில் நாட்டுக்கோட்டை செட்டிநாட்டிலிருந்து வந்திருந்த அருணாசலம் என்ற பக்தர்... மகாபெரியவரை பார்த்து அவரிடம் அருள்மொழிகள்

வாங்கி விட்டுத்தான் போவது என்ற உறுதியோடு இருந்தார்.

அந்த நேரம் நானும் மடத்தில் இருந்ததால், அருணாசலத்திடம் சொன்னேன்... "இதோ பாரப்பா, இன்றைக்கு நீ மகாபெரியவரை பார்க்க முடியாது. நாளை வாயேன்..."



சங்கரராமன்

என்றேன்.

"இல்லை சாமி இப்பவே அவரை பார்க்கணும்" -என்றார் பக்தர்.

எங்கள் பேச்சு சத்தத்தைக் கேட்ட சிலர்... விஷயத்தை மகாபெரியவரிடம் சொல்ல அவர் என்னை உள்ளே அழைத்தார்.

போனேன் கேட்டார். சொன்னேன். "இதோ பாரும் தாத்தாச்சாரி... அவரை பார்க்கறதுக்கு நேக்கு ஒண்ணுமில்லை... பார்த்தால் ஏதாவது கேப்பார், பதிலுக்கு நான் தமிழ் பேசவேண்டி வரும். நோக்குதான் தெரியுமே... தமிழ் பேசினால் எனக்கு தீட்டு. மறுபடியும் ஸ்நானம் பண்ணணும். பூஜைக்கு நேரமாயிடுத்துல்லையோ... அதனால் நான் மௌனம் அனுஷ்டிக்கிறேன்னு சொல்லி -அனுப்பிச்சிடுங்கோ"

-என என்னோடு சமஸ்கிருத சம்பாஷணை நிகழ்த்தினார் மகாபெரியவர்.

நானும் வெளியே வந்தேன். "நான் சொன்னதுதான்ப்பா... சுவாமிகள் மௌனத்தில் இருக்கார். நாளைக்கு வாயேன்..." என்றேன்.

"அப்படியா? தெய்வத்தை இன்னிக்கே பார்க்கலாம்னு எதிர்பார்ப்போட வந்தேன். சரி... நாளை வரை ஏதும் சத்திரத்தில் தங்கிவிட்டு வர்றேன்" -என தாய்மொழியாம் 'தமிழில்' மகாபெரியவரை தெய்வமாக மதித்து ஆதங்கப்பட்டுக் கொண்டே சென்றார் அருணாசலம்.

-என விரிவாகக் குறிப்பிட்டுள்ளார் தாத்தாச்சாரியார். இந்நிலையில், தற்போதைய அவமதிப்பு தொடர்பாக சட்ட நடவடிக்கைகள் வலியுறுத்தப்படுகின்றன. காஞ்சிபுரம் வரதராஜபெருமாள் கோவிலில் வெட்டிக் கொலை செய்யப்பட்ட மேலாளர் சங்கரராமன் கொலை வழக்கில் ஜெயேந்திரர் உள்ளிட்டவர்கள் விடுதலையாகிவிட்ட நிலையில், காஞ்சி மடத்தின் மீது சட்டப்பூர்வ நடவடிக்கைக்கு வாய்ப்பிருக்கிறதா என வழக்கறிஞர்கள் தரப்பில் கேட்டோம்.

"சட்டம் அனைவருக்கும் பொதுவானது. அதிலும் சங்கரராமன் கொலை வழக்கு விசாரணையில் நிறைய ஓட்டைகள் உள்ளன. அதனால் அப்பீல் போகமுடியும். காலதாமதமாகிவிட்டது என்ற காரணத்தைக் காட்டி நியாயம் பெறுவதை சட்டம் தடுக்கவில்லை. தா.கி கொலை வழக்கிலும் கூட தாமதமாகத்தான் அப்பீல் செய்யப்பட்டது" என்கிறார் மூத்த வழக்கறிஞர் இளங்கோவன்.

நாம் மேலும் விசாரித்தபோது, "சங்கரராமன் கொலைவழக்கை விசாரிக்க வேண்டுமென மணி



கவர்னரை ஒதுக்கிய தனி மேடை

புத்தக வெளியீட்டுவிழா மேடையில் கவர்னர் பன்வாரிலால் புரோகித் பங்கேற்றிருந்த நிலையில், விஜயேந்திரருக்கு அந்த மேடையிலேயே தனிமேடை போன்ற செட்டப் அமைக்கப்பட்டிருந்ததையும் சட்ட வல்லுநர்கள் கட்டிக்காட்டுகின்றனர். அரசியல் சாசனப்படி மாநில அரசை வழிநடத்தும் ஆளுநரை விலக்கி வைப்பதுபோன்ற செயல்தான் இந்த தனிமேடை. இது அரசியல் சாசனத்தை அவமதிக்கும் நடவடிக்கையே! நிச்சயமாக இதுகுறித்து சட்டப்பூர்வமான நடவடிக்கையை மேற்கொள்ள வேண்டும். சட்டத்தை மதிக்காமல் மிதிக்கும் அதிகாரம் யாருக்கும் கிடையாது. அப்படி செயல்படுபவர்களை சட்டப்பூர்வமாகத் தண்டிக்க வேண்டும் என்று மூத்த வழக்கறிஞர்கள் பலரும் தெரிவிக்கிறார்கள்.

கண்டன் என்ற வழக்கறிஞர் ஹைகோர்ட்டில் மனு தாக்கல் செய்திருக்கிறார். இவர் ஏற்கெனவே, புதுச்சேரி நீதிமன்றத்தில் இந்த வழக்கு விசாரணை நடந்தபோது, அது தொடர்பாக நீதிபதி ஒருவரிடம் ஜெயேந்திரர் பேசியதாக ஆடியோவை வெளியிட்டவர். அந்த சர்ச்சை தொடர்பாக மணிகண்டனை ஹைகோர்ட்டு கண்டித்து அவரது பிராக்டிஸை முடக்கிவைக்க உத்தரவிட்டது. சங்கர மடத்தின் செயல்பாடுகளையும் முறைகேடுகளையும் அம்பலப்படுத்தி தொடர்ந்து போராடிவரும் முன்னாள் சி.ஆர்.பி.எஃப் காவலரான வழக்கறிஞர் மணிகண்டன் மீண்டும் சங்கரராமன் வழக்கை கையில் எடுத்திருக்கிறார்" என்றனர்.

காஞ்சிமடத்தினர் தரப்பில் விசாரித்த போது "சங்கரராமன் வழக்கில் பல சாட்சிகள் பல்படி அடித்ததுபோல, ஆடிட்டர் ராதாகிருஷ்ணன் வழக்கில் யாரும் பல்படி அடிக்கவில்லை. ஜெயேந்திரருக்கு எதிராகத்தான் சாட்சி அளித்துள்ளனர். அதனால், இதிலிருந்து ஜெயேந்திரர் உள்ளிட்டோர் விடுவிக்கப்பட்டதை எதிர்த்து அரசு வழக்கறிஞர் விஜயராஜ் உயர்நீதிமன்றத்தில் அப்பீல் செய்கிறார்.

நிச்சயமாக இந்த அப்பீல் பெரிய தாக்கத்தை ஏற்படுத்தும்" என்கின்றனர். சட்டங்கள் அனைவருக்கும் பொது என்ற நிலையில், சங்கர மடம் போன்ற அதிகார பீடங்கள் அதனை அலட்சியப்படுத்துகின்றன. ஜெயேந்திரர்-விஜயேந்திரர் போன்றவர்களின் காவி உடைக்குள் வன்முறைத் திட்டங்கள் உறைந்திருப்பதை சங்கரராமன் கொலை, ஆடிட்டர் ராதாகிருஷ்ணன் மீதான தாக்குதல், தமிழ்த்தாய் வாழ்த்து ஆகிய அவமதிப்பு போன்றவை வெளிப்படுத்துகின்றன. அதே பாணியை மற்ற சாமியார்கள் கடைப்பிடிக்க ரெடியாகி விட்டார்கள் என்பதை திருச்செங்கோட்டில் நடந்த நிகழ்வில் பேசிய ஸ்ரீவில்லிபுத்தூர் ஜீயரின் வார்த்தைகள் வெளிப்படுத்துகின்றன.

"எங்களுக்கும் மேடையை நோக்கி கல்வீசத் தெரியும். நாங்களும் சோடா பாட்டில் வீசுவோம். ஆனால் அதைச் செய்யாமல் இருக்கிறோம்" என்று பேசியிருப்பது தாதாத்தனமாகவே உள்ளது. மதச்சார்பற்ற இந்தியாவை ஆளும் மத்தியஅரசு மதவெறி சக்திகளுக்கு ஆதரவுக்கரமாக இருப்பதால் தமிழை அவமதித்து வன்முறைக்கு விதையிடுகிறார்கள் சாமியார்கள்.

-கீரன், தாமோதரன் பிரகாஷ், அரவிந்த்
படங்கள் : ஸ்டாவின், அசோக்

திருவில்லிபுத்தூர் ஜீயர்

நக்கீரன் 2018 ஜன.29-31

ஜீயர் ~~வணலவீச்சு!~~

எங்களாலும் கல்லெறியவும்,
சோடா பாட்டில் வீசவும் முடியும்...
-ஸ்ரீவில்லிபுத்தூர் ஆண்டாள் கோயில் ஜீயர் சடகோப ராமானுஜர்



நீங்க பண்ண காமெடி... கூட இருக்குற ஆளோ
சிரிப்ப அடக்க முடியாம விழுந்து விழுந்து சிரிக்காப்ப...
ஏன் பாச இந்த பஞ்ச் எல்லாம்...

ஆண்டாள் பற்றிய கருத்துக்கு
வைரமுத்து மன்னிப்பு கேட்டால்,
நாங்களும் மன்னிப்பு கேட்க தயார்
—ஜீயர்



கல் எறியவும்,
சோடா பாட்டில் வீசவும்
எங்களுக்கும் தெரியும்
ஆனால், அதை
செய்யமாட்டோம்

- வைரமுத்துவுக்கு எதிரான
கண்டன கூட்டத்தில்
சடகோப ராமானுஜ ஜீயர் பேச்சு



கல் எறியவும்,
சோடா பாட்டில் வீசவும்
எங்களுக்கும் தெரியும்
ஆனால், அதை
செய்யமாட்டோம்

- வைரமுத்துவுக்கு எதிரான
கண்டன கூட்டத்தில்
சடகோப ராமானுஜ ஜீயர் பேச்சு



சோடா பாட்டில் எதுக்கு ஓய் இந்தா
இருக்கே மீர் பாட்டில் வாங்கி வீச



நீதான் தைரியமான ஆளாச்சே..சோடா பாட்டில்
எடுத்து வீசி தான் பாரு..உண்ணாவிரதத்தை
பாதியிலயே விட்டுட்டு ஒடுனவன் தான நீ..

YR : விஜய் மல்லையாவை IPL மாதிரி ஏலம்
எடுத்து நைசா இந்தியாவுக்கு கூட்டிவந்தால் தான்
உண்டு போல.

சி ராஜ் : எங்களுக்கும் கல், சோடா பாட்டில்
எறிய தெரியும் -ஆண்டாள் ஜீயர் ♦ லாங்ல
பாக்கதான்டா காமெடியா இருப்பேன். கிட்டவந்து
பாத்தா டெரரா இருப்பேன்டா டெரரா...

Mufthi : பாஜக ஆட்சி அமைத்தால் தமிழகம்

சக்திமான் : எங்களுக்கும் கல், சோடா பாட்டில்
எறிய தெரியும் -ஆண்டாள் ஜீயர் ♦ கல்ல எங்கமா
எறியிரானுக,கலவரத்த இழுத்துவிட்டுட்டு, ஓடி
போயி ஒழிஞ்சுக்குறானுக.

ஷிவானி : வழக்கமா பிரியாணி அண்டாவதானே
தூக்குவீங்க..! ♦ இப்ப எதுக்கு சோடா பாட்டிலு..?
ஓ..!செரிமானத்துக்கா.

நக்கீரன் 2018 ஜன.29-31

சட்டவிரோதமாக அமெரிக்காவில் குடியேறிய 18 லட்சம் பேருக்கு குடியுரிமை : டிரம்ப் திட்டம்



விஜயேந்திரர் தியானம் செய்தது தவறில்லை

தமிழ்த்தாய் வாழ்த்து
பாடலின் போது விஜயேந்திரர்
தியானம் செய்ததில் தவறில்லை

- அமைச்சர் செல்லூர் ராஜூ



தமிழ்த்தாய் வாழ்த்து
பாடும்போது
விஜயேந்திரர்
உட்கார்ந்து இருந்தது
தவறில்லை

- அமைச்சர் ராஜேந்திர பாலாஜி



*நம் கிரியைட்டர்ஸ்

*செல்லூர் ராஜூ

உன்னைய நாங்க கழுவி ஊத்துறதுல தப்பே இல்ல...



அடிமையின் உடம்பில் இரத்தம் எதற்கு...
தினம் அச்சப்படும் கோழைக்கு
பதவி எதற்கு....?



சோடா பாட்டில் வீசுக... ஜீயர் பேசுக

"இறை நம்பிக்கைக்கு எதிராக
யாராவது பேசினால் இனி
அமைதியாக போக மாட்டோம்;
எங்களாலும் கல்லெறியவும்
சோடா பாட்டில் வீசவும் முடியும்"

நீ தான் கல்லு சோடா
பாட்டில் வீசவேன்ன ஜீயரா?



ஜீயர்

சார் ஒரு நிமிஷம் என் முகத்த
குறுகுறுனு பாருங்க! இப்ப
வீட்டுக்கு போயி என்னை
நினைங்க சிரிப்பு வரும், நான்
ஒரு டம்மி பீஸ் என்னை விட்டுங்க



டேய், அவரு தான்டா ராமானுஜ ஜீயர்..
சோடா பாட்டில் வீசுவாரு



அப்போ நாம சரக்கு மட்டும் வாங்குனா
போதுமா... சை டிஷ்சையும் அவரையே
பாத்துக்க சொல்லுங்க.. ஏன் சோடா மட்டும்

உடனே வளர்ச்சி பெறும்-தமிழிசை ♦ அப்படி
பாத்தா, எந்த காலத்திலும் தமிழகம் வளர்ச்சி பெறாது
Yuga : டிசல் விலை உயர்வால் பேருந்து கட்டணம்
உயர்த்தப்பட்டுள்ளது-OPS ♦ அப்ப..குவத்தாரில்
கொடுத்த வாக்குறுதியை நிறைவேற்ற தான்
எம்.எல்.ஏ சம்பளத்தை உயர்த்துனீங்களா?

Ezhilan : ஹர்பஜன்சிங் பொங்கலுக்கு தமிழ்ல
வாழ்த்து சொல்லும் போதே லைட்டா ஒரு டவுட்.
சந்தேகப்பட்டது போலவே சம்பவம் நடந்துடுச்சு.
வெல்கம் பஜ்ஜி டு சி.எஸ்.கே.

கார்த்திக் : ஹெச்.ராஜா இருக்கும் வரை
தமிழ்நாட்டில் பா.ஜ.க. வளராது - கனிமொழி
தமிழிசை நவ் : அத வேற ஏங்க ஞாபகப்
படுத்துறங்க மனசெல்லாம் புண்ணா இருக்கு.
எனக்கொரு டவுட் : சட்டசபையில் உட்கார
முடியவில்லை- துரைமுருகன் ♦ சாபம்
வைரமுத்துவுக்கு தானே விட்டாங்க, இவருக்கு
எப்படி...!!??

தொகுப்பு : ஜீவாபாரதி,
அருண்பாண்டியன், துரை.கணேசன்

எந்த நகையாக இருந்தாலும் அதன் எஸ்டிமேட் ஸ்லிப்பை லலிதா ஜுவல்லரியில் நீங்கள் இலவசமாக பெற்றுக்கொள்ளலாம். நகையை உங்கள் மொபைலில் க்ளிக் செய்வதற்கும் ஆட்சேபணை இல்லை. தரமான கண்கவர் நகைகளை நீங்கள் நியாயமான விலைக்கு வாங்க வேண்டும் என்பதே எங்கள் விருப்பம். இவ்வாய்ப்பினை பயன்படுத்திக்கொள்ள அன்போடு அழைக்கிறோம்.



லலிதா ஜீ^{பு}வல்லரி மார்ட் (பி) லிமிடெட்

நாகர்கோவில் : 38A, K.P. சாலை, செலக்டர் அலுவலகம் அருகில், R.V. புரம். போன் : 04652 - 401999 / 490177 / 490277.

adv